



हाल ही में प्रकाशित एक शोध के अनुसार इण्डोनेशिया के जावा द्वीप में जावन लैपर्ड का आवास वर्ष 2000 से 2020 के बीच 1300 वर्ग किलोमीटर से अधिक घट गया है। शोधकर्ताओं ने लैपर्ड्स की उपस्थिति पर असर डाल सकने वाले कई कारकों को देखा, जैसे प्राइमरी और सैकण्डरी वनों का फैलाव, प्लान्टेशन्स, नदी और इंसानी बस्ती से दूरी आदि। वैज्ञानिकों ने पूर्व के मॉनिटरिंग डेटा का अध्ययन किया और अनुमान लगाया कि 12,900 वर्ग किलोमीटर क्षेत्र जावन लैपर्ड के प्राकृतिक आवास के लिए अनुकूल होगा, जो कि जावा की कुल धरती का 10 वां भाग है। शोध में पता चला कि, वर्ष 2000 में लगभग 2481 वर्ग किलोमीटर क्षेत्र को लैपर्ड के एकदम अनुकूल माना गया था, पर 2020 तक यह क्षेत्र 40 प्रतिशत घटकर मात्र 1430 वर्ग किलोमीटर ही रह गया। जावन लैपर्ड इस द्वीप के जीवित बचे एक मात्र बड़े परभक्षी हैं, परंतु अवैध शिकार, भोजन की कमी, आवास विनाश व जंगल के विघटन से इनकी संख्या कम हो रही है। एक अनुमान है कि, गंभीर रूप से संकटग्रस्त इस प्रजाति के केवल 350 सदस्य ही रह गए हैं और ये भी जंगल के ऐसे खंडों में रहते हैं जो एक दूसरे से बहुत दूर हैं। इण्डोनेशिया के एक एन.जी.ओ. “सिन्टास” के डायरेक्टर हारियो “वीबक” वीबीसोनो ने इन नतीजों का स्वागत करते हुए कहा, यह शोध पत्र बताता है कि, जावन लैपर्ड जंगल की दुर्दशा और अलग-थलग विघटित आवासों व आबादी के कारण संकटग्रस्त स्थिति में आए हैं। आज जावन लैपर्ड की स्थिति, जितनी सोची थी, उससे भी ज्यादा कठिन है। सिन्टास और जावन लैपर्ड फोकस नाम की संस्था के संस्थापक अर्विन विलिआंतो ने कहा कि, शोध पत्र बताता है कि लैपर्ड के आवास में कोई कनेक्टिविटी नहीं है और इनका आवास निरंतर सिकुड़ रहा है। विलिआंतो ने कहा कि, उपयुक्त (सूटेबल) आवास का अनुमान लगाना इस प्रजाति की इकॉलजी के लिए आवश्यक है।

‘लोकसभाध्यक्ष से पत्रकारों पर लगी पाबंदी हटाने की मांग’

प्रेस क्लब ऑफ इण्डिया ने लोकसभाध्यक्ष को पत्र लिखकर कहा कि, इन पाबंदियों के कारण, वरिष्ठ पत्रकार, जिन्हें प्रैस गैलरी का स्थायी पास भी मिला हुआ है, संसद में प्रवेश नहीं कर पा रहे

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 25 मई। प्रैस क्लब ऑफ इण्डिया ने लोकसभा अध्यक्ष ओम बिड़ला से अपील की है कि वे मीडिया पर लगे उन प्रतिबंधों को हटा दें, जिनके चलते पत्रकारों को संसदीय कार्यवाही की रिपोर्टिंग करने से रोका जा रहा है।

क्लब-अध्यक्ष उमाकांत लखेरा



प्रवीण सूद सी.बी.आई. के नए डायरेक्टर

नई दिल्ली, 25 मई। भारतीय पुलिस (भा.पु.) सेवा के 1986 बैच (कर्नाटक संवर्ग) के अधिकारी प्रवीण सूद ने आज सी.बी.आई. के निदेशक का पदभार संभाला। सी.बी.आई. से जुड़ने के पहले, वे कर्नाटक के पुलिस महानिदेशक के तौर पर कार्यरत थे। सूद ने भा.पु. सेवा में अपने लगभग

■ कर्नाटक कैडर के प्रवीण सूद 1986 बैच के आई.पी.एस. अफसर हैं और 37 साल अपने कार्यकाल में कई महत्वपूर्ण पदों पर काम कर चुके हैं।

37 वर्षों के लंबे कार्यकाल के दौरान विभिन्न महत्वपूर्ण पदों पर कार्य किया। इनमें बेल्लारी व रायचूर के पुलिस अधीक्षक; अतिरिक्त पुलिस आयुक्त (यातायात) बेंगलुरु शहर; पुलिस आयुक्त, मैसूर शहर एवं बेंगलुरु शहर; (शेष अंतिम पृष्ठ पर)

■ प्रैस क्लब ऑफ इण्डिया ने यह भी कहा कि, ये पाबंदियाँ, कोविड-19 के कारण लगायी गयी थीं, पर, अब पूरे देश में कोविड का प्रकोप काफी घट गया है, तथा लगभग सभी राज्यों ने कोविड की वजह से लगायी गयी पाबंदियाँ हटा दी हैं। अतः लोकसभा को भी अब पत्रकारों को संसद की कार्यवाही कवर करने की पूरी सुविधा व आजादी दे देनी चाहिये।

■ कई सांसदों व राजनीतिक नेताओं ने पत्रकारों की इस मांग का पूरा समर्थन किया है।

तथा महासचिव विनय कुमार द्वारा हस्ताक्षरित पत्र में लोकसभा अध्यक्ष का ध्यान इस तथ्य की ओर खींचने की कोशिश की गई है कि पिछले कई सत्रों के दौरान संसद की कार्यवाही की कवरेज करने वाले पत्रकारों एवं संवाददाताओं के प्रवेश पर लगाये गये कठोर प्रतिबंध अभी भी जारी हैं, जबकि ये प्रतिबंध कोविड-19 के परिणामस्वरूप लगाये गये थे।

पत्र में कहा गया है कि जहाँ हमारे कुछ साधियों को संसद में पहुँचने की

अनुमति प्रदान कर दी गई है, वहीं पिछले कई दशकों से संसद की कार्यवाही को कवर करते आ रहे बहुत से पत्रकारों को ऐसा अवसर देने से अब भी इंकार किया जा रहा है, जबकि उनके पास प्रैस गैलरी के स्थाई पास मौजूद हैं।

पत्र में जोर देते हुये कहा गया है कि पिछले कई सत्रों के दौरान स्थिति के धीरे-धीरे सहज होने के साथ ही हमने विभिन्न अवसरों पर इस मुद्दे को बार-बार उठाया है तथा इन अनावश्यक प्रतिबंधों, जिनका कोई तार्किक आधार

या औचित्य नहीं है, की ओर आपका भी ध्यान आकर्षित किया है।

पत्र में यहाँ तक कह दिया गया है कि चूँकि संसद में पत्रकारों के प्रवेश पर लगे प्रतिबंध के पीछे कोई ठोस कारण या तर्क नहीं है, इसलिये ऐसा प्रतीत होता है कि ये प्रतिबंध उस व्यापक एजेंडा का हिस्सा हैं, जिसका उद्देश्य मीडिया पर नियंत्रण करना तथा प्रैस की स्वतंत्रता को प्रतिबंधित कर देना है ताकि विश्व के सबसे बड़े लोकतंत्र की जनता तक स्वतंत्र समाचारों तथा जानकारीयों के मुक्त प्रवाह को रोका जा सके।

यह माँग करते हुये कि निष्क्रिय हो चुकी (डिस्फ़क्शनल) लोकसभा प्रैस एडवाइजरी कमेटी तत्काल पुनर्गठित की जाये, प्रैस क्लब अध्यक्ष ने कहा कि कोविड-19 गाइडलाइन्स के नाम पर मीडिया से छुटकारा पाने की निरन्तर कोशिश की जा रही है, जबकि इस प्रकार के प्रतिबंध इस समय देश मे या दिल्ली के सार्वजनिक स्थानों, समूहों या भीड़ में कहीं भी अस्तित्व में नहीं हैं।

(शेष अंतिम पृष्ठ पर)

2021 से जबर्दस्ती “फोर्टिफाइड” चावल खिला रही है सरकार

- जाल खंबाता -
-राष्ट्रदूत दिल्ली ब्यूरो-
नई दिल्ली, 25 मई। कांग्रेस ने केन्द्र सरकार पर आरोप लगाया है कि वह 2021 से लोगों को फोर्टिफाइड चावल खाने को मजबूर कर रही है

■ कांग्रेस ने प्रधानमंत्री मोदी पर आरोप लगाया कि, उनकी सरकार ने बिना किसी वैज्ञानिक प्रमाण के मान लिया कि, फोर्टिफाइड राइस फायदेमंद है और इसका वितरण शुरू कर दिया।

जबकि इस बात का कोई वैज्ञानिक प्रमाण नहीं है कि ये चावल स्वास्थ्य के लिए फायदेमंद हैं या हानिकारक।

कांग्रेस के प्रवक्ता पवन खेड़ा ने कहा कि प्रधानमंत्री मोदी ने 2021 में स्वतंत्रता दिवस के भाषण में यह घोषणा की थी तब से सरकारी एजेंसियों ने इस चावल का वितरण शुरू कर दिया।

(शेष अंतिम पृष्ठ पर)

यह बैठक खड़गे ने आहूत की है, तथा राहुल गांधी भी भाग लेंगे

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 25 मई। तमाम अटकलों व संदेहों को दरकिनार करते हुए यह माना जा रहा है कि दिल्ली में राजस्थान के विधानसभा चुनावों के लिए रणनीति बनाए जाने के लिए बुलाई गई बैठक में सचिन पायलट भी शामिल होंगे। राजस्थान में इस वर्ष के अंत तक चुनाव होंगे।

मीटिंग 26 मई को शाम 4 बजे होने वाली थी पर अब इसे आगे खिसका दिया गया है क्योंकि कर्नाटक में मंत्रिमण्डल विस्तार पर अभी फैसला नहीं हुआ है। विधानसभा चुनावों की रणनीति से सम्बन्धित बैठक कर्नाटक का मसला हल होने के बाद ही होगी। राजस्थान की बैठक में कांग्रेस अध्यक्ष मल्लिकार्जुन खड़गे ने बुलाई है। इसमें राहुल गांधी भी मौजूद रहेंगे।

इस मीटिंग में अशोक गहलोत व सचिन पायलट के बीच तालमेल बिठाने का प्रयास किया जाएगा, लेकिन यह एक बड़ी चुनौती है क्योंकि गहलोत किसी भी कीमत पर गहलोत के साथ

■ बैठक में पायलट का आना भी निश्चित सा है, क्योंकि पायलट के खेमे व पायलट की शिकायत मु.मंत्री गहलोत, प्रदेशाध्यक्ष डोटासरा व प्रभारी रंधावा से है, खड़गे व राहुल से नहीं।

■ हाईकमान पूर्णतया प्रयासरत है कि, राजस्थान में शांतिपूर्ण सह अस्तित्व स्थापित हो, चुनाव के पहले। क्योंकि, मध्य प्रदेश व छत्तीसगढ़ में कांग्रेस की स्थिति ठीक है, पर, यह भी साफ जाहिर है कि, गहलोत व पायलट में झगड़ा बरकरार रहा तो, चुनाव में परिणाम काफी बिगड़े हुए आने की प्रबल संभावना बनती है।

■ बैठक में काफी “फ्री” व “फ्रैंक” बातचीत होने की चर्चा है। क्योंकि, जब तक दोनों के गुबार नहीं निकलते, कांग्रेस की सरकार “रिपीट” होने की संभावना नहीं लगती।

■ पर, क्या मौके का फायदा उठाकर गहलोत यह समझा पायेंगे कि, किन मजबूरियों के कारण वे पूर्व मु.मंत्री वसुंधरा राजे के खिलाफ कार्यवाही नहीं कर पाये थे।

सन्त में भागीदारी करना नहीं चाहते है। सुत्रों का कहना है कि मीटिंग खड़गे ने बुलाई है इसलिए कोई कारण नहीं है कि राहुल व पायलट इसमें शामिल ना हों क्योंकि समस्या तो मुख्य रूप से गहलोत, डोटासरा व रंधावा के साथ है। डोटासरा व रंधावा तो गहलोत के एजेंड के रूप के काम कर रहे है।

मीटिंग में खुली एवं निष्पक्ष चर्चा होने की संभावना है जिसमें नेता कांग्रेस के दूसरी बार सत्ता में आने का राह में आने वाली बाधाओं से सम्बन्धित प्रमुख मुद्दे उठा सकते हैं। यद्यपि नेतृत्व जमीनी और वास्तविक मुद्दों से पूर्णतया वाकिफ है और पार्टी जीतने की सहज स्थिति में नहीं है, खासकर मध्य प्रदेश व

छत्तीसगढ़ की तुलना में जहां कांग्रेस काफी आगे है। देखने वाली बात यह है कि वसुंधरा राजे सरकार के भ्रष्टाचार मामलों की जांच के मुद्दे पर बैठक में चर्चा होगी या नहीं और क्या गहलोत यह बता सकते है कि उन्होंने वसुंधरा के खिलाफ कदम क्यों नहीं उठाया और उनके भ्रष्टाचार पर कोई भी कार्यवाही क्यों नहीं की।

‘कर्नाटक में सैक्युलर, पर मध्य प्रदेश में सॉफ्ट हिन्दुत्व!’

कर्नाटक में कांग्रेस ने बजरंग दल पर प्रतिबंध लगाने का सोच दिखाया, पर, मध्य प्रदेश में पार्टी के मु.मंत्री पद के उम्मीदवार, कमलनाथ हिन्दुत्व से पूर्णतया सहानुभूति दिखा रहे हैं

-श्रीनंद झा-
-राष्ट्रदूत दिल्ली ब्यूरो-
नई दिल्ली, 25 मई। कांग्रेस ने भले ही कर्नाटक में बजरंग दल पर प्रतिबंध का मुद्दा बहुत कुशलता से उठाया हो पर मध्यप्रदेश, जहां इस वर्ष के अंत तक चुनाव होने हैं, में पार्टी “सॉफ्ट हिंदुत्व” (नर्म हिन्दुत्व) पर चलेगी। कांग्रेस राज्य के विभिन्न जिलों में रैलियां कर रही है और कलैक्टरों को ज्ञापन दे रही है कि मंदिरों की जमीन पर पुजारियों को पूर्ण अधिकार दिया जाए। कांग्रेस के मुख्यमंत्री पद के प्रत्याशी कमलनाथ वोट्स एप पर प्रचलित संदेशों और पुजस्टस में माथे पर सिंदूर का टीका लगाए हुए दिख रहे हैं। इस वर्ष के पूर्व में पार्टी ने भोपाल में धर्म संसद भी आयोजित की थी जिसमें 1000 पुजारियों ने भी भाग लिया था। पार्टी की योजना है कि राज्य में भारत जोड़ो यात्रा की तरह धर्म यात्रा करवाई जाए इसके

■ वे माथे पर तिलक लगा कर, कई सार्वजनिक आयोजनों में नज़र आते हैं।

■ कांग्रेस जिलों में आंदोलन कर रही है, पुजारियों को मंदिरों की ज़मीन के स्वामित्व का अधिकार देने के लिये।

■ कांग्रेस ने भोपाल में एक “धर्म संसद” का भी आयोजन किया, जिसमें लगभग 1600 पुजारियों ने भाग लिया था।

■ भारत जोड़ो यात्रा के तर्ज पर मध्य प्रदेश में कांग्रेस “धर्म यात्रा” भी आयोजित करने की सोच रही है। यात्रा के बाद, गांव स्तर पर, “धर्म चौपाल” भी आयोजित होगी।

साथ ही हर गांव में “धर्म चौपाल” भी होगी और यह सब होगा नवम्बर में होने वाले विधानसभा चुनाव से पहले। हरियाणा और पंजाब के डेरों की तरह मध्यप्रदेश में विभिन्न राजनैतिक दल कथावाचकों, संतों व पुजारियों का समर्थन हासिल करने का प्रयास कर रहे हैं। अधिकांश संत और कथावाचक

जिनमें धीरेन्द्र कृष्ण शास्त्री भी शामिल हैं, भाजपा समर्थक माने जाते हैं। पर कांग्रेस ने भी अपने समर्थक पुजारियों का एक समूह तैयार कर लिया है। ये वे हैं जो कई दशकों से मंदिर की जमीन पर स्वामित्व के लिए संघर्ष कर रहे हैं। पुजारियों का समर्थन जीतने के लिए (शेष अंतिम पृष्ठ पर)

राहुल गांधी की अमेरिका यात्रा पासपोर्ट के झमेले में फंस सकती है

अगर दिल्ली का कोर्ट राहुल गांधी को “साधारण पासपोर्ट” लेने के लिये, “नो ऑब्जेक्शन सर्टिफिकेट” देने से इंकार कर देता है, तो राहुल की अमेरिका यात्रा गफलत में फंस सकती है

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 25 मई। वरिष्ठ कांग्रेसी नेता राहुल गांधी 30 मई को अमेरिका में तीन शहरों की 6 दिन की यात्रा पर जा रहे हैं, इस दौरान वे एन.आर.आई. समुदायों, बिजनैस लीडर्स और मीडिया से वार्ता करेंगे, पर उनकी यात्रा कैसिल हो सकती है, अगर दिल्ली की एक अदालत ने उन्हें साधारण पासपोर्ट के लिए एन.ओ.सी. देने से इंकार कर दिया तो, राहुल द्वारा सामान्य पासपोर्ट मांगे जाने के खिलाफ सुब्रमण्यम स्वामी ने याचिका दायर की है।

कांग्रेस के पूर्व अध्यक्ष राहुल ने मंगलवार को दिल्ली कोर्ट में याचिका दायर कर और सामान्य पासपोर्ट के लिए एन.ओ.सी. मांगी। क्योंकि उन्होंने मार्च में संसद से अयोग्य ठहराए जाने के बाद

■ भाजपा सांसद सुब्रमण्यम स्वामी ने कोर्ट में अर्जी दे रखी है कि, राहुल गांधी को नया पासपोर्ट जारी नहीं होना चाहिये।

■ जैसा कि, विदित ही है, राहुल की संसद की सदस्यता, न्यायालय के आदेश से रद्द हो जाने के बाद राहुल गांधी ने अपना “डिलोमैटिक पासपोर्ट” सरेंडर कर दिया था।

■ अभी तक तो न्यायालय का सोच है कि, यात्रा करने की स्वतंत्रता एक “फण्डमेंटल अधिकार” है किसी भी नागरिक का, और, राहुल कई बार विदेश यात्रा पर गये हैं, तथा उन्हें कभी न्यायालय से अनुमति लेने की कोई आवश्यकता नहीं पड़ी है।

■ पर, राहुल गांधी नैशनल हैरल्ड केस में आरोपित हैं, तथा दिसम्बर, 2005, को उन्हें इस मुकदमें में जमानत मिली हुई है, और जमानत देते समय कोई शर्त नहीं लगायी गयी थी।

■ पर, सुब्रमण्यम स्वामी नैशनल हैरल्ड केस में मुख्य शिकायती हैं, अतः न्यायालय स्वामी को, राहुल को पासपोर्ट नहीं जारी होने के लिये, उनका पक्ष सुनने का मौका देना चाहती है।

■ राहुल अपनी छः दिवसीय अमेरिका की यात्रा में सैनफ्रांसिस्को, वॉशिंगटन व न्यूयॉर्क जाना चाह रहे हैं, जहाँ वे प्रवासी भारतीय प्रेस को संबोधित करने का इरादा रखते हैं।

अपना डिप्लोमैटिक पासपोर्ट सरेंडर कर दिया था ज्ञातव्य है कि मानहानि के

एक मुकदमे में दोषी ठहराए जाने के बाद उन्हें लोकसभा की सदस्यता के अयोग्य

ठहरा दिया गया था। राहुल की याचिका सुनते हुए एंड्रेशनल चीफ मैट्रोपॉलिटन

मजिस्ट्रेट वैभव मेहता ने कहा कि, ट्रैवल करना मूल अधिकार है और

अदालतों ने उनके विदेश जाने पर कभी भी रोक-टोक नहीं लगाई, वे पहले भी बिना अनुमति के कई बार विदेश जा चुके हैं। इसी के साथ मेहता ने यह भी कहा कि पूर्व भाजपा सांसद सुब्रमण्यम स्वामी को पूरा अधिकार है कि वे कांग्रेस नेता के प्रार्थना पत्र पर अपनी राय दे, राहुल गांधी नैशनल हैरल्ड केस में अभियुक्त हैं। इस केस में स्वामी शिकायतकर्ता हैं। कोर्ट ने स्वामी को शुक्रवार तक जवाब देने का कहा है। मजिस्ट्रेट मेहता ने कहा कि दिसम्बर 2015 को इस केस में राहुल को जमानत देते समय उनकी यात्रा पर कोई रोक टोक नहीं लगाई थी यात्रा पर प्रतिबंध लगाने की मांग करने वाली स्वामी की याचिका खारिज कर दी थी। (शेष अंतिम पृष्ठ पर)

■ भाजपा ने यह घोषणा करते हुए उद्घाटन कार्यक्रम में शामिल होने वाली 16 पार्टियों की लिस्ट जारी की और कार्यक्रम का बहिष्कार कर रहे विपक्षी दलों को जवाब दिया।

भाजपा ने बताया कि 19 पार्टियां रविवार को होने वाले उद्घाटन कार्यक्रम का बहिष्कार कर रही हैं, लेकिन 16 पार्टियां ऐसी हैं जिन्होंने उद्घाटन कार्यक्रम में शामिल होने पर सहमति जताई है। जिन पार्टियों ने अपनी सहमति दी (शेष अंतिम पृष्ठ पर)

विचार बिन्दु

घृणा हृदय का पागलपन है। –बायरन

दिल्ली का बाँस कौन?

देश की शीर्ष कोर्ट ने दिनांक 11.05.2023 को एक ऐतिहासिक फैसला दिया है। इस फैसले में सार्वजनिक व्यवस्था (Public Order) पुलिस और जमीन को छोड़कर दिल्ली में अफसरों के ट्रान्सफर, पोस्टिंग पर दिल्ली सरकार का अधिकार माना है। संविधान पीठ ने स्पष्ट किया कि नौकरशाहों पर निर्वाचित सरकार का ही नियन्त्रण होना चाहिये। इस प्रकार दिल्ली में अधिकारियों के तबादले, पोस्टिंग के संबंध में जो जंग केन्द्र सरकार व दिल्ली सरकार के मध्य चल रही थी, उसे विराम मिला किन्तु केवल कुछ समय के लिये क्योंकि केन्द्र सरकार ने दिनांक 12 मई को एक ऑर्डिनेन्स (Ordinance) के द्वारा उक्त निर्णय को ही पलट दिया। ऑर्डिनेन्स (No. 1 of 2023) है, उसका शीर्षक The Government of National Capital Territory of Delhi (Amendment) Ordinance, 2023 है। दिल्ली सरकार को जो अधिकार दिये थे, वे वापिस ले लिये। ऑर्डिनेन्स के माध्यम से एक प्राधिकरण बनाया है। यह प्राधिकरण दिल्ली में ट्रान्सफर, पोस्टिंग और विजिलेन्स के काम पर नजर रखेगा। प्राधिकरण बहुमत के आधार पर निर्णय लेगा और अन्तिम फैसला एलजी का मान्य होगा। प्राधिकरण में मुख्यमंत्री अरविन्द केजरीवाल, दिल्ली के मुख्य सचिव व प्रमुख गृह सचिव होंगे।

अध्यादेश लाने के तत्काल बाद दिल्ली सरकार ने रिव्यू पिटिशन सुप्रीम कोर्ट में दाखिल कर दी। इसमें दिनांक 11.05.2023 के निर्णय को चुनौती दी है। केन्द्र सरकार ने National Capital Civil Services Authority भी गठित कर दी। यह प्राधिकरण ट्रान्सफर व पोस्टिंग ग्रुप ए ऑफिसर्स व DANICS Officers अर्थात (DANICS) Delhi, Andaman & Nicobar, Lakshadweep, Daman and Diu and Dadra and Nagar Haveli (Civil) Services के ऑर्डिनेन्स के अनुसार करेगा। एलजी का निर्णय अन्तिम होगा, यदि प्राधिकरण के सदस्य एक मत न हों।

यह केस बहुत छोटा सा लगता है, किन्तु इसमें संवैधानिक कई प्रश्न हैं, वे कुछ इस प्रकार से हैं:— क्या सुप्रीम कोर्ट का निर्णय दिनांक 11.05.2023 संविधान के आधारभूत स्ट्रक्चर को निष्प्राण करने वाला है यानी अवैध है?

क्या सुप्रीम कोर्ट का दिनांक 11.05.2023 का निर्णय FEDERALISM की भावना के विरुद्ध है? क्या अध्यादेश अथवा अधिनियम बनाकर सुप्रीम कोर्ट के निर्णय को पलटा जा सकता है? क्या निर्णय दिनांक 11.05.2023 में Error Apparent on Face of Record प्रत्यक्ष है? क्या NDMC vs State of Punjab के केस में Services की जो व्याख्या बड़ी बैंच कर चुकी है अतः मामले को 11 जजेज की और बड़ी बैंच को रेफर किया जाना चाहिये था या तत्सम्बन्धित प्रार्थना पत्र पर निर्णय नहीं देना Error Apparent है?

क्या केन्द्र सरकार द्वारा दिल्ली की सरकार के अधिकारियों के ट्रान्सफर, पोस्टिंग के बाबत दिये गये निर्णय को नकारते हुये अध्यादेश के द्वारा नेशनल केपिटल सिविल सर्विस ऑथोरिटी का गठन किया है और नियुक्ति व पोस्टिंग के फाइनल अधिकार राज्यपाल को दे दिये जो दोषपूर्ण है?

यशस्वी विधिवेत्ताओं ने और अखबारों ने अध्यादेश पर तीखी टिप्पणियाँ की गई हैं। अभिषेक मनु सिंघवी ने कहा है कि बदले की भावना से लाया गया है तथा अध्यादेश द्वारा संविधान के प्रावधानों को तोड़ा-मरोड़ा है। सिंघवी सीनियर एडवोकेट ने पुरजोर तरीके से कहा कि आफिसरों की जवाबदेही चुनकर आयी सरकार के प्रति होती है यह जाना-समझा सिद्धान्त है। विरोध के स्वर कई जगह से आ रहे हैं।

दिनांक 11.05.2023 के सुप्रीम कोर्ट के निर्णय के विरुद्ध केन्द्र सरकार ने रिव्यू पिटिशन दायर की है। सुप्रीम कोर्ट का मत था कि नेशनल केपिटल टेरीटरी ऑफ़ दिल्ली को लेजिसलेटिव व एक्जीक्यूटिव के अधिकार नेशनल केपिटल में Administrative Services के अधिकार हैं अपवाद केवल पब्लिक ऑर्डर, पुलिस व जमीन का है। संविधान पीठ ने यह भी स्पष्ट किया कि एलजी को दिल्ली सरकार के आदेश को (सिवाय पब्लिक आर्डर, जमीन संबंधित विषय को) केन्द्र सरकार एक अध्यादेश लेकर आई है जिसमें नेशनल केपिटल सिविल सर्विस ऑथोरिटी के गठन का प्रावधान है। इस प्राधिकरण का हेड दिल्ली के चीफ मिनिस्टर होंगे। अब प्राधिकरण ही ट्रान्सफर, पोस्टिंग पर आदेश जारी करेगा। इस बाबत एक विज्ञप्ति जारी की गई थी। इसका उद्देश्य था कि संविधान के आर्टिकल 239ए की जो भावना थी उसे सुखरित किया है।

संविधान पीठ में मुख्य न्यायाधीश डीवाई चन्द्रचूड, जस्टिस एमआर शाह, जस्टिस कृष्णमूर्ति, जस्टिस होमा कोहली तथा जस्टिस पीए नरसिम्हा थे, जिन्होंने निर्णय सुनाया था।

राष्ट्रपति ने सर्वोच्च न्यायालय के 11.05.2023 के निर्णय को पलटने हेतु एक अध्यादेश निकाला है। यह अध्यादेश नं. 1 of 2023 है। इस अध्यादेश से जो 19 मई सन 2023 को भारत के राज पत्र मे प्रकाशित हुआ है। इसका उद्देश्य था, Government of National

Capital Territory of Delhi Act, 1991 को संशोधित करना। दिल्ली भारत की राजधानी है, इसका Administration राष्ट्रपति करते थे, इसे यूनियन टेरिटरी माना गया था, इसको विशेष अधिकार दिया गया था यानी इसे यूनियन टेरीटरी का दर्जा दिया गया तथा इसे Legislature (विधायिका) का अधिकार दिया गया।

सर्वोच्च न्यायालय के आदेश दिनांक 11.05.2023 से माना गया कि दिल्ली की सरकार सभी सर्विसेज जिसमें, आईएसएस भी हैं, कंट्रोल करेगी। माननीय सर्वोच्च न्यायालय ने यह कहा कि चुनी गई सरकार ही सर्विसेज को कंट्रोल करेगी, किन्तु केन्द्र की सरकार का दखल नहीं होगा। नये अध्यादेश ने इसे स्पष्ट करते हुये बतलाया कि अब ये अधिकार दिल्ली के एलजी के होंगे। ऑर्डिनेन्स ने स्पष्ट किया कि नेशनल केपिटल, समस्त देश की है और समस्त देश अपेक्षा करेगा कि उनका हित नेशनल केपिटल में है। अनुच्छेद 239एबी व 239बी अध्यादेश लाने की प्रक्रिया से संबंध रखते हैं और अध्यादेश जो राष्ट्रपति की हिदायत से जारी किया जावेगा उसे अधिनियम का दर्जा दिया जावेगा। की धारा 3 को बहुत महत्वपूर्ण है वह इस प्रकार है:—

3. After section 3, the following section shall be inserted, namely:-- "3A. Notwithstanding anything contained in any judgement, order or decree of any Court, the Legislative Assembly shall have the power to make laws as per Article 239AA except with respect to any matter enumerated in Entry 41 of List II of the Seventh Schedule of the Constitution of India or any matter connected therewith or incidental thereto."

इस केस में सबसे बड़ा प्रश्न है क्या अध्यादेश अथवा अधिनियम से सुप्रीम कोर्ट के निर्णय को पलटा जा सकता है। संविधान के अनुसार सुप्रीम कोर्ट का निर्णय फाइनल होता है। यह सही है कि अन्तिम निर्णय के बाद रिव्यू अथवा Curative Petition हो सकती है, किन्तु संसद को कोर्ट के अन्तिम निर्णय का 'पलटने' का कोई विशिष्ट अधिकार नहीं है। कई निर्णयों में सुप्रीम कोर्ट ने माना है कि संसद में कानून बनाकर निर्णय को निरस्त नहीं किया जा सकता। सुप्रीम कोर्ट से बड़ी कोर्ट, सुप्रीम अपेलेट कोर्ट नहीं है अतः निर्णय फाइनल (अन्तिम होता है)। यदि संसद के कानून से सुप्रीम कोर्ट के निर्णय को निरस्त करने का अधिकार माना जावे तो यह स्वीकार करना होगा कि संसद को अपेलेट जूरिसडिक्शन प्राप्त है। यह कानून की सही स्थिति नहीं है।

इस केस में कई कानूनी प्रश्न पैदा हुये हैं। इसके अतिरिक्त बीजेपी जो अध्यादेश लेकर आई है, उसका विरोध भी हो रहा है। 'आप' पार्टी के केजरीवाल जी कांग्रेस का साथ दे सकते हैं और ममता जी केजरीवाल को सहयोग दे सकती हैं। विषय चिंता व चिन्तन का है और कानूनी स्थिति भी उलझी हुई दिखाई दे रही है। केस में शीघ्र ही बहस हो सकती है। जब केस में सुनवाई होने वाली हो तो केस के मेरिट पर लिखना उचित नहीं है। रिव्यू पिटिशन में यह प्रश्न नहीं उठाया गया प्रतीत होता है। यों भी अभिव्यक्ति की स्वतंत्रता का अधिकार है अतः प्रश्न नं. 3 पर लेखक के क्या विचार हैं, उस पर प्रकाश डालना चाहता हूँ। Lawteller नामक मेगजीन जो नवम्बर 2002 में प्रकाशित हुई थी लेखक का लेख पृष्ठ संख्या 506 पर प्रकाशित हुआ था। इसका शीर्षक था "Promulgation of Ordinance to Nullify the Directions of Election Commission, A Fraud on the Constitution" लेखक का मत इस लेख में सर्वोच्च न्यायालय के ही कई निर्णयों पर आधारित है। लेख के कुछ अंश इस प्रकार हैं:—

** By an Ordinance or Legislature enactment the Government cannot nullify the judgment of the Supreme Court **

इसके अतिरिक्त एस एस बोला बनाम बी डी सर [1997] (8) SCC 522], ऐल्युमेनियम कम्पनी का केस [1966 (7) SCC 3] में, भी यह सिद्धान्त प्रतिपादित किया है कि ऑर्डिनेन्स की सहायता से इलेक्शन कमीशन की डायरेक्शन को अथवा सुप्रीम कोर्ट की डायरेक्शन को निरस्त नहीं किया जा सकता है। चूंकि इस केस में ऑर्डिनेन्स से The Government of National Capital Territory of Delhi 1991 को Ordinance No.1/2023 से संशोधित किया है। संशोधन से स्थिति में परिवर्तन हुआ है।

दिल्ली का बाँस कौन है यह समझ में आ जावेगा। माननीय सुप्रीम कोर्ट के निर्णय की प्रतीक्षा करें।

सत्यमेव जयते!

–अतिथि सम्पादक,
पानाचन्द्र जैन
पूर्व न्यायाधीश,
राजस्थान हाई कोर्ट



एस. राधा चौहान

जी-20 भ्रष्टाचार-रोधी कार्यसमूह की बैठक, जो इस महीने के अंत में ऋषिकेश में आयोजित की जायेगी, के महत्वपूर्ण विषयों में एक है—भ्रष्टाचार का लैंगिक आयाम। पुरुषों की तुलना में महिलाओं के लिए भ्रष्टाचार का अनुभव अलग होता है, क्योंकि वे आर्थिक और सामाजिक रूप से अधिक कमजोर होती हैं। भेदभाव के ऐतिहासिक पैटर्न पर आधारित लैंगिक शक्ति विभेद, भेदभावपूर्ण व्यवहार को बढ़ावा दे सकते हैं, जो महिलाओं को बलपूर्वक भ्रष्टाचार और शोषण के अन्य रूपों की पीड़ा देते हैं। इसके अलावा, सामाजिक मानदंडों के परिणामस्वरूप, रूढ़िबद्ध लैंगिक सामाजिक भूमिकाएं और विशिष्ट आवश्यकतायें महिलाओं के लिए गतिविधि के क्षेत्रों का निर्धारण करती हैं, जहाँ उन्हें भ्रष्टाचार के उच्च जोखिम का अक्सर सामना करना पड़ता है। जहां महिलाएं परिवार की प्राथमिक देखभाल करने वाली की भूमिका निभाती हैं, वहां उन्हें स्वास्थ्य, शिक्षा, पानी और स्वच्छता जैसी सार्वजनिक सेवाओं की सुविधा के लिए नियमित रूप से भ्रष्टाचार का सामना करना पड़ता है। इस बात पर आम सहमति है कि भ्रष्टाचार का महिलाओं की शिक्षा के परिणामों पर

दीर्घकालिक प्रभाव पड़ता है और यह उनके मनोवैज्ञानिक और शारीरिक स्वास्थ्य के साथ-साथ लैंगिक समानता को प्रभावित करता है, जिससे अंततः दीर्घकालिक सामाजिक और आर्थिक प्रगति भी प्रभावित होती है।

भ्रष्टाचार-विभेद के प्रभाव को देखते हुए श्रम बाजार और निर्णय लेने की प्रक्रियाओं में महिलाओं के समावेश पर भी विचार करने की आवश्यकता है, क्योंकि विविधता के विस्तार और समावेश में वृद्धि से भ्रष्टाचार पर अंकुश लगेगा। आईएलओ के नवीनतम आंकड़े बताते हैं कि 25 से 54 वर्ष की आयु-वर्ग के लोगों के बीच श्रम बल भागीदारी में लैंगिक अंतर 29.2 प्रतिशत है, जिसमें महिला भागीदारी 61.4 प्रतिशत और पुरुष भागीदारी 90.6 प्रतिशत है। भ्रष्टाचार से संबंधित कानूनों समेत उपयुक्त विधायी और संस्थागत व्यवस्थाओं को लागू करने से औपचारिक अर्थव्यवस्था में महिलाओं की भागीदारी बढ़ सकती है। कई अध्ययनों ने निर्विवाद रूप से स्थापित किया है कि कैसे सूचना विषमता के परिणामस्वरूप महिलाओं की ऋण सुविधा तक पहुंच सीमित हो जाती है, जिससे उनके व्यापार निवेश और रोजगार सृजन के अवसरों में कमी आती है। वित्तीय सेवाओं का डिजिटलीकरण एक समाधान हो सकता है, लेकिन पूरी दुनिया में एक बहुत स्पष्ट डिजिटल लैंगिक अंतर मौजूद है। अंतर्राष्ट्रीय दूरसंचार संघ (आईटीयू) के नवीनतम अनुमानों के अनुसार, केवल 57 प्रतिशत महिलाओं की इंटरनेट तक पहुंच है, जबकि पुरुषों के लिए यह संख्या 62 प्रतिशत है। इस कारण, ई-वाणिज्य और डिजिटल अर्थव्यवस्थाओं के माध्यम से उपलब्ध असंख्य अवसरों के उपयोग करने के

क्षेत्र में महिलायें गंभीर नुकसान की स्थिति में होती हैं।

विश्व के विभिन्न अंतरराष्ट्रीय मंचों पर इस महत्वपूर्ण मुद्दे को उठाया जाता रहा है। जैसा कि यूएनओडीसी की दिसंबर 2020 में प्रकाशित द टाइम्स इज नाउ शीर्षक रिपोर्ट में प्रकाश डाला गया है, लैंगिक समानता के पक्ष में किये गए कार्य, भ्रष्टाचार के खिलाफ लड़ाई पर सकारात्मक प्रभाव डालते हैं, लेकिन इसका विपरीत भी सत्य है। वैश्विक स्तर पर, यह सहजीवी संबंध लिंग-जागरूकता और साक्ष्य-आधारित नीति निर्माण के लिए बड़ी संभावनाओं के द्वार खोलता है। संयुक्त राष्ट्र महासभा के 2021 के विशेष सत्र की राजनीतिक घोषणा के माध्यम से, सदस्य देश लैंगिक आधार और भ्रष्टाचार के बीच संबंधों की अपनी समझ में सुधार करने के लिए प्रतिबद्ध हैं। जी20 भ्रष्टाचार-रोधी कार्यसमूह (एसीडब्ल्यूजी) भ्रष्टाचार से संबंधित उभरते मुद्दों का समाधान करने में सबसे आगे रहा है। 2019 जी20 राजनेताओं की घोषणा के माध्यम से, जी20 देशों ने भ्रष्टाचार और लैंगिक आधार के बीच संबंधों पर अंतरराष्ट्रीय संगठनों द्वारा किए जा रहे कार्यों का स्वागत किया। जी20 एसीडब्ल्यूजी कार्ययोजना 2019-21 और 2022-24 में सदस्य देशों द्वारा निम्न के लिए प्रतिबद्धता व्यक्त की गयी है – सदस्य देश लैंगिक आधार और भ्रष्टाचार के बीच संबंधों की अपनी समझ को गहरा करना जारी रखेंगे और भ्रष्टाचार विरोधी कार्यक्रमों व नीतियों में लैंगिक आयाम को कैसे शामिल किया जा सकता है, इस पर ध्यान देते हुए संभावित कार्रवाइयों पर चर्चा करेंगे। शासन में पारदर्शिता और जवाबदेही बढ़ाने की दिशा में भारत सरकार द्वारा कई पहलों की गई हैं,

जिनका महिला सशक्तिकरण पर और भ्रष्टाचार के प्रति उनकी कमजोरी में कमी लाने पर गुणात्मक प्रभाव पड़ा है। राष्ट्रीय सामाजिक सहायता कार्यक्रम (एनएसएपी), प्रधानमंत्री मातृ वंदना योजना (पीएमएनवीवाई), राष्ट्रीय ग्रामीण आजीविका मिशन (एनआरएलएम) और राष्ट्रीय स्वास्थ्य मिशन (एनएचएम) जैसी प्रत्यक्ष लाभ अंतरण योजनाओं ने महिलाओं की आय और उनकी वित्तीय निर्णय लेने की क्षमताओं में उल्लेखनीय वृद्धि की है। जैम ट्रिनिटी, धन के सीधे अंतरण को सक्षम करने के लिए जन धन बैंक खातों, आधार के तहत प्रत्यक्ष बायोमेट्रिक पहचान और मोबाइल फोन को एकीकृत करता है। प्रधानमंत्री जन धन योजना (पीएमजेडीवाई) ने बैंक खाता स्वामिल्य में लैंगिक अंतर को प्रभावी ढंग से कम किया है – 55.6 जन धन खाते महिलाओं के पास हैं। आधार आधारित प्रमाणिकरण और मोबाइल फिन-टेक सेवाओं के साथ, जेएएम ट्रिनिटी की महिलाओं के आर्थिक सशक्तिकरण में भूमिका महत्वपूर्ण है। प्रधानमंत्री मुद्रा योजना (पीएमएमवाई) के माध्यम से महिला उद्यमियों को अत्यधिक समर्थन मिला है। 2030 तक, अनुमानित 30 मिलियन महिलाओं के स्वामिल्य वाले एमएसएमई के भारत में फलने-फूलने की उम्मीद है, जिनसे 150 मिलियन लोगों को रोजगार मिलेगा। सरकारी ई-मार्केटप्लेस (जेम) की वुमनिया पहल; महिला उद्यमियों को स्थानीय सरकारी खरीदारों के साथ दूर-दराज स्थित महिला उत्पादकों और सेवा प्रदाताओं को जोड़कर बाजार, वित्त और मूल्य-संवर्धन तक पहुंच प्रदान करती है। 15 जनवरी, 2023 तक, 1.44 लाख से अधिक महिला सूक्ष्म और लघु उद्यम

(एमएसई)—जेम पोर्टल पर विक्रेता और सेवा प्रदाता के रूप में पंजीकृत हैं और 21,265 करोड़ रुपये के सकल व्यापारिक मूल्य (जीएमवी) के लिए 14.76 लाख से अधिक ऑर्डर पूरे किए हैं।

ऋषिकेश में जी20 भ्रष्टाचार-रोधी कार्यसमूह की बैठक में जी20 सदस्य देशों के लैंगिक संवेदनशील शासन और लैंगिक आयाम के साथ भ्रष्टाचार-रोधी सर्वोत्तम तौर तरीकों से जुड़े वैश्विक और भारतीय अनुभवों को प्रस्तुत किया जाएगा, जिनके आधार पर सदस्य देश भविष्य की पहलों के लिए विषय-वस्तु निर्धारित करेंगे। जिन कुछ प्रश्नों पर आगे विचार-विमर्श किया जाएगा, उनमें शामिल हैं: (क) सार्वजनिक और निजी क्षेत्रों में नीति निर्माता; भ्रष्टाचार के लैंगिक अंतर प्रभाव को समझने की आवश्यकता तथा महिलाओं और पुरुषों की विशिष्ट चिंताओं और अनुभवों का समाधान करने वाली नीतियों को डिजाइन करने की आवश्यकता को किस प्रकार स्वीकार कर सकते हैं? (ख) सरकार, शासन में महिलाओं को सशक्त बनाने के प्रयासों के साथ भ्रष्टाचार-रोधी नीतियों को कैसे जोड़ सकती है? (ग) भ्रष्टाचार-रोधी उपायों में लैंगिक विश्लेषण तथा भ्रष्टाचार पर लिंग संबंधी अलग-अलग डेटा की क्या भूमिका है? भारत और विदेश के पैरल विशेषज्ञ इन मुद्दों पर व्यापक रूप से चर्चा करेंगे और भ्रष्टाचार के खिलाफ एक शक्तिशाली उपकरण के रूप में लैंगिक संवेदनशील शासन और नीति-निर्माण के क्षेत्र में आगे का रास्ता दिखाएंगे।

एस. राधा चौहान,
लेखिका कार्मिक एवं
प्रशिक्षण विभाग,
भारत सरकार की सचिव हैं।

सांभर के देवयानी सरोवर में सुअरों का जमघट



सांभर के देवयानी सरोवर (तीर्थ स्थल) में लंबे समय से सुअरों का जमघट लगा हुआ है।

सांभरझौल, (निसं)। सांभर के देवयानी सरोवर (तीर्थ स्थल) में लंबे समय से सुअरों का जमघट लगा हुआ है। सभी तीर्थों की नानी के नाम से विख्यात यहां पर प्रदेशभर से श्रद्धालुओं का नियमित आना जाना रहता है। पर्यटन और पुरातत्व विभाग के माध्यम से सरकार ने यहां पर सौरीयकरण व जीर्णोद्धार पर करोड़ों रुपए का बजट खर्च किया लेकिन लावारिस व पालतू जानवरों को तीर्थ स्थल में आने से रोकने के लिए कोई दूरदर्शिता नहीं दिखाई गई।

देवस्थान विभाग ने कभी भी यहां के धार्मिक तीर्थ स्थलों के रखरखाव व उनके संरक्षण की दिशा में कोई सुध नहीं ली और ना ही देवस्थान विभाग का यहां पर कोई उप कार्यालय है। नगर पालिका प्रशासन के पास हालांकि सीधे

■ सरोवर में कमल गट्टे को खा रहे हैं सुअर, हजारों की तादाद में छोटी मछलियां भी हो रही हैं शिकार

तौर पर तो कोई जिम्मेदारी नहीं है, लेकिन नगर पालिका एक्ट में प्राप्त प्रावधानों के अनुसार ऐसे पालतू पशुओं को खुले में छोड़ने वालों के खिलाफ दंडात्मक कार्रवाई नहीं की जा रही है।

सुअरों का झुंड जो कि सर्वहारि (सभी प्रकार का आहार खाने वाला) होता है वह इस देवयानी सरोवर में कमल के पौधों की जड़ों को अंदर तक जाकर खा रहा है। इस प्रकार कमलपट्टे को नष्ट करने से आने वाले

समय में अब यहां पर लोगों को कमल खिलते दिखाई देना मुश्किल हो जाएगा जो कि सरोवर को सुंदरता प्रदान करते हैं। वहीं सुअरों का झुंड सरोवर में मौजूद छोटी मछलियों को भी अपना शिकार बना रहे हैं जो कि काफी चिंता का विषय है।

मंदिर के पुजारियों ने बताया कि बाहर से आने वाले श्रद्धालुओं की ओर से चाट पर कपड़े, नायिल के खेल, मालाएं आदि बहा दी जाती हैं जिससे भी सरोवर की पवित्रता दूषित हो रही है।

अनिल कुमार गट्टानी भाजपा पाषंद व नेता प्रतिपक्ष का कहना है कि यह तो बहुत गंभीर मुद्दा है, आखिर नगरपालिका कर क्या रही है। अधिशाषी अधिकारी को हमारी ओर से सरोवर के खुले स्थानों पर तारबंदी

करने हेतु लिखा जाएगा और इस काम के लिए दबाव भी बनाया जाएगा ताकि इन पर रोकथाम लगाई जा सके। हरिनारायण यादव अधिशाषी अधिकारी नगर पालिका सांभर का कहना है कि मेरे संज्ञान में यह मामला आज ही आया है। वैसे सरोवर पर निगरानी हेतु कुछ नरेंगा कार्मिकों की ड्यूटी भी लगा रखी है। मौका निरीक्षण किया जाएगा। वैसे पालिका को सीधे तौर पर धार्मिक स्थलों के लिए अलग से कोई बजट नहीं मिलता है। देवस्थान विभाग को भी यह मुख्य जिम्मेदारी है। सरोवर में सुअरों को रोकने के लिए व्यवस्था की जाएगी तथा ऐसे पशु मालिकों को नोटिस देकर उन्हें बाड़े में बंद रखने हेतु भी लिखा जाएगा अन्यथा नियमानुसार दंडात्मक कार्रवाई की जाएगी।

हाईवे की सर्विस रोड पर जानलेवा गड्डे

पावटा, (निसं)। राष्ट्रीय राजमार्ग 48 के सर्विस रोड पर वाहन चालक मुश्किल भरा सफर कर रहे हैं। एक दिन की बारिश में मुख्य मार्ग सहित सर्विस रोड की हालत खराब हो गई है। सर्विस रोड तो जगह-जगह तालाब नजर आ रही है।

मुख्य मार्ग पर जहां कई जगह पैचवर्क उखड़ गए हैं वहीं सर्विस रोड पर तो आवागम मुश्किल हो गया है। बारिश की वजह से सर्विस रोड पर

■ पानी भरने से तालाब जैसे हालात पैदा हो रहे हैं

प्रागपुरा से लेकर पावटा तक बड़े-बड़े गड्डों में पानी भर गया है। वाहन तेजी से चलाते हुए जब गड्डों के निकट आते हैं तो अचानक ब्रेक लेने के प्रयास में संतुलन बिगड़ जाता है।

यह तो संयोग ही अब तक कोई बड़ा हादसा नहीं हुआ। यदि सर्विस रोड में सुधार न हो तो इसकी भी समस्या बड़ी दुर्घटना हो सकती है। वहीं पावटा से कूनेड जाने वाले रोड पर करीब 3 फीट गहरा गड्डा हो गया है। ऐसे ही कई और गड्डे हैं जिसमें बड़े वाहन तो पार हो जाते हैं लेकिन छोटे वाहन अक्सर फंस जा रहे हैं। साइकिल व मोटरसाइकिल वालों के लिए यह सबसे बड़ी मुसीबत बने गए है। इस रास्ते से स्कूली वाहन सर्वाधिक आते जाते हैं। बुधवार को रात कई वाहन गड्डे में फंसे थे जिन्हें क्रैन बुलाकर निकलवाना पड़ा। क्षेत्र में रात और सुबह बारिश होने के कारण हाईवे किनारे सर्विस मार्ग की सड़क टूटने से बड़े-बड़े गड्डे हो रहे हैं। सड़क किनारे बनाया गया नाला भी जगह-जगह से टूटकर क्षतिग्रस्त हो गया था कच्चे से धरे हुए है। इस कारण पानी की निकासी नहीं हो रही है।

राशिफल शुक्रवार 26 मई, 2023	
	ज्येष्ठ मास, शुक्ल पक्ष, सप्तमी तिथि, शुक्रवार, विक्रम संवत् 2080, आश्लेषा नक्षत्र रात्रि 8:50 तक, ध्रुव योग सांय 7:03 तक, गर करण सांय 6:01 तक, चन्द्रमा रात्रि 8:50 से सिंह राशि में संचार करेगा। ग्रह स्थिति: सूर्य-वृष, चन्द्रमा-कर्क, मंगल-कर्क, बुध-मेष, गुरू-मेष, शुक्र-मिथुन, शनि-कुम्भ, राहु-मेष, केतु-तुला राशि में। आज रविवोग रात्रि 8:50 तक है। सर्वश्रेष्ठ चौघड़िया: चर सूर्योदय से 7:20 तक, लाभ-अमृत 7:20 से 10:42 तक, शुभ 12:24 से 2:05 तक, चर 5:27 से सूर्यास्त तक। राहूकाल: 10:30 से 12:00 तक। सूर्योदय 5:39, सूर्यास्त 7:09

	मेष घर-परिवार के खर्चों के कारण भागदौड़ रहेगी। घर-गृहस्थी के खर्चों में अनावश्यक वृद्धि हो सकती है। भय में अस्तोषता। महत्वपूर्ण मामलों में संयम रखना ठीक रहेगा।
	वृष परिवार में मन को प्रसन्न करने का प्रयास करें। परिवर्जनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी। परिवार में धार्मिक-सामाजिक समारोह सम्पन्न हो सकते हैं।
	मिथुन आर्थिक कार्यों से अटक हुए कार्य बनने लगेंगे। अटक हुआ धन प्राप्त होगा। व्यावसायिक कार्यों में प्रगति होगी। महत्वपूर्ण कार्य योजना का क्रियान्वयन होगा।
	कर्क महत्वपूर्ण कार्यों में आ रही अड़चनें दूर होने लगेंगी। आवश्यक कार्य शीघ्रता सुगमता से बनने लगेंगे। नवीन कार्यों में उचित सफलता मिलेगी। घर-परिवार में सुख-सुविधाएं बढ़ेंगी।

	सिंह अनर्गल कार्यों में समय खराब हो सकता है। अनावश्यक धन खर्च होगा। मन में अस्तोषता और भय बना रहेगा। स्वास्थ्य संबंधित मामलों में लापरवाही ठीक नहीं रहेगी।
	कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। आय के नवीन स्रोत सामने आयेंगे। घर-परिवार में सुख-सुविधाएं बढ़ेंगी।
	तुला व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्यों में उचित सफलता मिलेगी। आर्थिक स्थिति ठीक रहेगी।
	वृश्चिक नवीन कार्यों के संबंध में सकारात्मक आश्वासन प्राप्त होगा। आवश्यक कार्यों में आ रही अड़चनें दूर होने लगेंगी। व्यावसायिक विवादों से राहत मिल सकती है। अस्त-व्यस्त कार्य सुगमता से बनने लगेंगे।

	धनु अपनी कार्य योजना को सीमित रखें। परिवार में परिवर्जनों के व्यवहार के कारण दुःख हो सकता है। महत्वपूर्ण मामलों में सुविधा बनी रहेगी। शुभ कार्यों में व्यवधान सामने आ सकते हैं। यात्रा टालना ठीक रहेगा।
	मकर परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मार्गलिक कार्य सम्पन्न हो सकते हैं। व्यावसायिक कार्यों के संबंध में उचित परामर्श मिलेगा।
	कुंभ विवादित मामलों का निपटारा हो सकता है। किसी भी कारण से बना हुआ मन का भय समाप्त होंगे। स्वास्थ्य में सुधार होगा। व्यावसायिक कार्यों में आ रही अड़चनें दूर होने लगेंगी।
	मीन परिवार में सुख-शांति बनी रहेगी। अतिथियों का आगमन बना रहेगा। घर-परिवार में धार्मिक-सामाजिक समारोह सम्पन्न हो सकते हैं। स्वास्थ्य अच्छा रहेगा। घर-परिवार में सुख-सुविधाएं बढ़ेंगी।

आई.पी.एल. मैच पर 2 5 करोड़ का सट्टा पकड़ा, पांच गिरफ्तार

16 मोबाइल, तीन लेपटॉप, 26 नई मोबाइल सिम जब्त

राजसमंद, (निसं)। ऑनलाईन आईपीएल सट्टे के खिलाफ राजनगर पुलिस ने अब तक की सबसे बड़ी कार्रवाई करते हुए करीब 25 करोड़ का सट्टा पकड़ा है। पुलिस ने 16 मोबाइल, तीन लेपटॉप, 26 नई

■ 'मुम्बई इंडियन्स और लखनऊ सुपर जाइंट्स के बीच आईपीएल मैच के दौरान सट्टा लगाया जा रहा था'

■ आरोपियों के लेनदेन करने वाले 5 बैंक खातों को भी पुलिस ने फ्रीज करवाया



राजसमंद में पुलिस ने क्रिकेट पर ऑनलाईन सट्टा लगाने के आरोपियों को गिरफ्तार किया।

मोबाइल सिम जब्त की है। जानकारी के अनुसार जिला पुलिस अधीक्षक सुधीर जोशी के निर्देशन में एसपी शिवलाल बैरवा, डीएसपी बेनीप्रसाद मीणा के सुपरविजन में ऑनलाइन सट्टे पर कार्यवाही के लिए राजनगर थाना अधिकारी डॉ हनवंतसिंह के नेतृत्व में विशेष टीम का गठन किया। ऑनलाईन आईपूएल सट्टे के खिलाफ राजनगर पुलिस ने करीब 25 करोड़ का सट्टा पकड़ा है। पुलिस अधीक्षक सुधीर जोशी ने बताया कि शहर में 100 फीट

रोड स्थित एक मकान में बीती बुधवार रात मुम्बई इंडियन्स और लखनऊ सुपर जाइंट्स के बीच आईपीएल मैच के दौरान सट्टा लगाया जा रहा है। इसकी सूचना पर राजनगर थाना पुलिस और जिला विशेष शाखा ने संयुक्त कार्रवाई करते हुए मौके पर दबिश दी। जहां 25 करोड़ का सट्टा लगाते पांच आरोपियों को राजनगर थाना पुलिस ने गिरफ्तार किया है। सट्टेबाजों के कब्जे से पुलिस ने 16 मोबाइल, तीन लैपटॉप और एक एलईडी टीवी जब्त की है। आरोपियों के लेनदेन करने

रेप मामले में आरोपी दस्तयाब

जयपुर, (निसं)। पुलिस मुख्यालय क्राइम ब्रांच की टीम ने एक बार फिर बड़ी कार्रवाई को अंजाम दिया है। जयपुर ग्रामीण जिले के नरेना थाने में दर्ज महिला से रेप-मारपीट के मामले में दो साल से फरार चल रहे टॉप टेन वांछित अभियुक्तों में शुमार 5000 रुपये के इनामी अभियुक्त रामस्वरूप बलाई पुत्र नाथूराम निवासी गांव मम्माण थाना दूदू को दस्तयाब कर उसे थाना दूदू को सुपुर्द किया। अतिरिक्त महानिदेशक पुलिस क्राइम दिनेश एमएन ने बताया कि जयपुर ग्रामीण जिले के नरेना थाने में साल 2021 में आरोपी रामस्वरूप के विरुद्ध महिला से मारपीट और रेप का मुकदमा दर्ज हुआ था। रिपोर्ट दर्ज होने के बाद से ही आरोपी फरार चल रहा था। जिसकी गिरफ्तारी के लिए काफी प्रयास किए गए। एसपी जयपुर ग्रामीण द्वारा आरोपी पर 5000 रुपये का इनाम घोषित कर टॉप 10 वांछित अपराधियों में चयनित किया गया। एडीजी एमएन ने बताया कि इसी दौरान बुधवार को सीआईडी स्पेशल टीम के कान्स्टेबल मोहनलाल को अभियुक्त के बारे में पुछा। सूचना मिलने पर डीआईजी डॉ. राहुल प्रकाश की मॉनिटरिंग एवं एएसपी नरोत्तम लाल वर्मा के नेतृत्व में विशेष टीम गठित कर जयपुर ग्रामीण इलाके में भेजी गई। टीम ने आसूचना के आधार पर अथक प्रयास व तकनीकी पुलिसिंग अपनते हुए दूदू-नरैना मार्ग से आरोपी रामस्वरूप को डिटेंन कर थाना दूदू को पुलिस को सौंपा।

प्रदेश की जनता आगामी चुनाव में कांग्रेस सरकार को उखाड़ फेंकेगी : सी.पी. जोशी

बाड़मेर, (निसं)। कमजोर कानून व्यवस्था, भ्रष्टाचार, किसान कर्जामी की और फसल खराबे का मुआवजा, बेरोजगारी सहित अन्य जनहित से जुड़े मुद्दों को लेकर गुरुवार को जिला मुख्यालय पर स्थानीय भारतीय जनता पार्टी की ओर से आयोजित जनक्रोश महाधेराव कार्यक्रम में भाजपा प्रदेशाध्यक्ष सीपी जोशी सहित भाजपा नेताओं ने प्रदेश कांग्रेस सरकार को कटघरे में खड़ा किया। जनक्रोश महाधेराव कार्यक्रम में बड़ी संख्या में जिले के स्थानीय जनप्रतिनिधि, पार्टी कार्यकर्ता एवं आमजन सम्मिलित हुए। कार्यक्रम में पार्टी प्रदेश अध्यक्ष सीपी जोशी सहित केंद्रीय जल शक्ति मंत्री गजेंद्र सिंह शेखावत, केंद्रीय कृषि राज्य मंत्री कैलाश चौधरी, भाजपा प्रदेश महामंत्री भजनलाल शर्मा, भाजपा जिलाध्यक्ष स्वरूप सिंह खारा सहित भाजपा नेताओं ने कार्यकर्ताओं से पार्टी के संदेश को घर-घर पहुंचकर आमजन तक पहुंचाने का आह्वान किया। सभा के बाद पार्टी प्रदेशाध्यक्ष सीपी जोशी के नेतृत्व में भाजपा नेताओं के प्रतिनिधिमंडल ने राज्यपाल के नाम जिला कलेक्टर को ज्ञापन दिया। भाजपा प्रदेशाध्यक्ष सीपी जोशी ने जनक्रोश महाधेराव कार्यक्रम को



भाजपा प्रदेशाध्यक्ष सी पी जोशी, केंद्रीय जल शक्ति मंत्री गजेंद्र सिंह शेखावत का कार्यकर्ताओं ने स्वागत एवं अभिनंदन किया।

संबोधित करते हुए कहा कि मुख्यमंत्री अशोक गहलोत के नेतृत्व वाली प्रदेश कांग्रेस सरकार भ्रष्टाचार के कुशासन एवं माफियाओं और अपराधियों को राजनीतिक संरक्षण देने का काम कर रही है। माफियाओं और अपराधियों पर नकेल कसने का काम मुख्यमंत्री या गृहमंत्री का होता है, लेकिन दुर्भाग्य से यह दोनों पद पर एक ही आदमी बैठा हुआ है। मुख्यमंत्री अशोक गहलोत को कानून और शांति व्यवस्था बनाए रखने को प्राथमिकता देनी चाहिए, लेकिन उनके लिए उनकी कुर्सी बचाना सबसे बड़ी प्राथमिकता है। केंद्रीय जल शक्ति

लेपर्ड ने वनकर्मी पर किया हमला

सवाई माधोपुर। रणथम्भौर टाईगर रिजर्व में लेपर्ड के हमले में एक वनकर्मी घायल हो गया। लेपर्ड हमले में घायल हुवे वनकर्मी को उपचार के लिए जिला अस्पताल लाया गया। जहां उसका उपचार जारी है। जानकारी के मुताबिक कि रणथम्भौर की तालड़ा रेंज से एक


■ रणथम्भौर टाईगर रिजर्व में हुई घटना

लेपर्ड निकलकर नजदीकी इंगरी गांव में एक खेत में जा पहुंचा। जहाँ लेपर्ड ने एक बकरी का शिकार कर लिया। लेपर्ड के गांव के नजदीक बनास नदी के बीचड़ों में स्थित खेतों में आने पर ग्रामीणों ने वन विभाग को सूचना दी।सूचना मिलने पर वन विभाग की टीम मौके पर पहुंची। इस दौरान लेपर्ड को देखने के लिए मौके पर ग्रामीणों की भारी भीड़ जमा हो गई। ग्रामीणों की भीड़ को हटाने के लिए वन विभाग के वॉलंटियर रतिराम मीणा आगे आये उसी दौरान लेपर्ड ने रतिराम मीणा पर हमला कर दिया। लेपर्ड के हमले में रतिराम घायल हो गया, हमले से रतिराम को सिर और हाथ में चोट आई है। गांव के खेत में अचानक लेपर्ड के आने और वन विभाग के वॉलंटियर पर हमला करने की खबर गांव में भी आग की तरह फैल गई। जिससे मौके पर पहले से ज्यादा लोगों की भीड़ जमा हो गई। सूचना पर वन विभाग की टीम मौके पर पहुंची और वॉलंटियर को घायल अवस्था में जिला अस्पताल में भर्ती कराया। जहां उसका उपचार चल रहा है। वनाधिकारियों के अनुसार लेपर्ड का मूवमेंट फिलहाल भी गांव के आसपास ही बना हुआ है। वहीं वन विभाग की ओर से एहतियात के तौर पर लेपर्ड की ट्रैकिंग करवाई जा रही है।

भू-अभिलेख अधिकारी तीन हजार रुपये की रिश्तत लेते गिरफ्तार

यह रिश्तत राशि खेत में पत्थरगढ़ी की एवज में परिवादी के घर पर ही ली गई थी

भीलवाड़ा, (निसं)। भ्रष्टाचार निरोधक ब्यूरो द्वितीय यूनिट ने गुरुवार को भू-अभिलेख अधिकारी लालाराम कुमावत को 3 हजार रुपये की रिश्तत लेते रंगेहाथो गिरफ्तार किया है। यह रिश्तत राशि खेत में पत्थरगढ़ी की एवज में परिवादी के घर पर ही ली गई थी। एसबीबी एएसपी ब्रजराज सिंह के अनुसार, खेड़िलिया निवासी देवीसिंह राजपूत को अपने खेत पर पत्थरगढ़ी करवानी थी। इसके लिए उन्होंने बनेड़ा पंचायत के खेड़िलिया के भू-अभिलेख अधिकारी लालाराम कुमावत से संपर्क किया। कुमावत ने इस कार्य के लिए देवी सिंह से 6 हजार रुपये की रिश्तत की मांग की। सिंह, गिरदावर को रिश्तत नहीं देना चाहते थे, इसके चलते उन्होंने एसबीबी में शिकायत दी। एसबीबी ने शिकायत का सत्यापन



आरोपी भू-अभिलेख निरीक्षक

करवाया। इस दौरान गिरदावर कुमावत ने 2 हजार रुपये परिवादी से बतौर रिश्तत प्राप्त कर लिये। शेष राशि गुरुवार को देना तय हुई। एसबीबी ने ट्रेप

■ खेड़िलिया निवासी देवीसिंह ने भू-अभिलेख अधिकारी से संपर्क किया था

की योजना तैयार की। आज गिरदावर लालाराम, परिवादी देवीसिंह के खेड़िलिया स्थित निवास पर पहुंचा, जहां गिरदावर ने देवी सिंह से जैसे ही 3 हजार रुपये की रिश्तत ली, पहले से निगाह रखे एसबीबी की टीम परिवादी का संकेत पाकर मौके पर पहुंची और गिरदावर लालाराम को रिश्तत राशि सहित गिरफ्तार कर लिया। इस कार्रवाई में डीएसपी शिवप्रकाश टेलर, गोपाल जोशी, प्रहलाद पारीक, रामेश्वर, शिवराज, प्रेम, महेंद्र व अशोक शामिल थे।

गांधी सागर में मिली इंजीनियर की लाश

भीलवाड़ा, (निसं)। शहर के भीमगंज थाना क्षेत्र में स्थित गांधी सागर तालाब में न्यू हाउसिंग बोर्ड में रहने वाला सॉफ्टवेयर इंजीनियर मोहित तुलछानी की लाश मिलने से क्षेत्र में सनसनी फैल गई। मोहित बुधवार दोपहर बैंक जाने के लिए घर से निकला और लापता हो गया। मोहित को कार रपट के बालाजी के पास लावारिस हालत में मिली थी। कार्यवाहक भीमराज थाना अधिकारी एएसआई कैलाशचंद्र ने बताया कि न्यू हाउसिंग बोर्ड निवासी

मोहित तुलछानी (सिंधी) उम्र 25 साल बुधवार दोपहर करीब 12 बजे बैंक जाने की कहकर घर से निकला था, जो लौटकर नहीं आया। उधर, मोहित की होंडा अमेज कार रपट के बालाजी के पास लावारिस हालत में खड़ी मिली। कार लॉक हालत में थी। इस बीच, परिजनों ने मोहित की गुमशुदगी कोतवाली में दर्ज करवाई। एएसआई ने बताया कि कार लावारिस हालत में मिलने के बाद लापता मोहित को तलाश शंका के आधार पर गांधी सागर तालाब

में करवाई गई। रात 10 बजे तक चली तलाश के बावजूद मोहित का पता नहीं चला। मोहित के दोस्त ने पुलिस को बताया कि मोहित ने कथित तौर पर लोन ले रखा था, जिसकी किश्तें इ्यू चल रही है। उधर, अजमेर से आई एनडीआरएफ की टीमों ने आज सुबह से अथक प्रयासों के बाद मोहित की लाश को गांधी सागर तालाब से ढूँढ निकाला और महात्मा गांधी हॉस्पिटल की मोर्चरी पहुंचाया है। जहां पुलिस अग्रिम कार्यवाही को अंजाम देने में जुटी हुई है।

लाखों रुपए की ज्वैलरी व नगदी चोरी

अलमारी का ताला तोड़ 11 तोला सोना सहित कपड़े लेकर फरार हुये चोर

भीलवाड़ा। जिले के करेड़ा थाना क्षेत्र के कीडीमाल गांव में बीती रात अज्ञात चोरों ने घर के पीछे से खिड़की तोड़कर मकान के अंदर प्रवेश कर लाखों रुपए की ज्वैलरी व रुपए पर हाथ साफ कर लिया। कीडीमाल गांव में देर रात दो मकानों में चोरों ने लाखों रुपए की ज्वैलरी व नकदी पर हाथ साफ कर वारदात को अंजाम दिया है। जानकारी के अनुसार कीडीमाल गांव के रहने वाले नारायण लाल सरगरा का पूरा परिवार आसीद कस्बे में रहता है। इसी दौरान सूने मकान को देख कर चोरों ने करीब रात तीन बजे मकान में प्रवेा कर अलमारी का ताला तोड़ 11 तोला सोना सहित कपड़े लेकर फरार हो गए। कीडीमाल निवासी भैरूलाल सोनी के घर में शायदी की तैयारी चल रही थी। बेटी रामकन्या सोनी प्रीवेडिंग शूट करके देर रात शायदी की शॉपिंग करके गांव पहुंची थी। जहां दुल्हन रामकन्या सोनी की शायदी की ज्वेलरी सुनार के वहां से कल ही लाए थे। भैरूलाल सोनी व उनकी पत्नी रात को बाहर चौक में ही सो रहे थे दुल्हन रामकन्या सोनी उसके

रूम में सोने चली गई। इसी बीच करीब 3 से 4 बजे के बीच अज्ञात चोरों ने पीछे की खिड़की तोड़ घर में प्रवेश किया और शायदी के लिए बनाई ज्वैलरी व कपड़े सहित अन्य सामान चोरी करके फरार हो गए। सुबह जब दुल्हन की मां उठी और दरवाजा खोलने का प्रयास किया तो चोरों ने अंदर से दरवाजा बंद किया हुआ था। इसी दौरान दुल्हन वर घर में आए मेहमान ने दरवाजा तोड़ा तो पता चला कि चोरों ने पीछे की खिड़की तोड़ अंदर प्रवेश किया। वहीं अंदर से दरवाजा लॉक करके शायदी के लिए लाए सोना-चांदी व शायदी के कपड़े लेकर फरार हुआ। चोरी की सूचना संपर्क शीला देवी गुर्जर ने करेड़ा थानाधिकारी जसवंत सिंह को दी। सूचना पर शिवपुर चौकी प्रभारी श्रवण विस्नोई सहित में मय जाप्ता मौके पर पहुंचा और मौका मुआयना कर जांच शुरू कर दी। इधर बेटे और बेटी की शायदी से ठीक पहले सब कुछ चोरी होना गांव और आसपास के इलाके में चर्चा का विषय बना हुआ है।

युवक को पेट्रोल छिड़ककर जलाया, अस्पताल में तोड़ा दम

दलित समाज के लोग व नेता बैठे धरने पर, परिवार के एक सदस्य को नौकरी और मुआवजे की मांग

अजमेर, (कासं)। अजमेर जिले के नरवर गांव में 10 मई को पेट्रोल भरवाने गए दलित युवक के साथ पेट्रोल पंप मालिक और पेट्रोल पंप कर्मचारियों के बीच विवाद हो गया था। इसके बाद युवक के परिजनों का आरोप है कि पेट्रोल पंप मालिक ने पहले रोहित को धमकी दी और उसके बाद उस पर पेट्रोल छिड़ककर आग लगा दी। रोहित को घायल अवस्था में 10 मई को अजमेर संभाग के सबसे बड़े जेएलएन अस्पताल में भर्ती करवाया गया था, जहां गुरुवार सुबह करीब सात बजे उसने दम तोड़ दिया। रोहित की मौत होने के बाद अनुसूचित जाति जनजाति के नेता और रोहित के परिजन मोर्चरी के बाहर धरने पर बैठ गए। परिजनों की मांग है कि आरोपियों को जल्द गिरफ्तार किया जाए साथ ही परिवार के एक सदस्य को सरकारी नौकरी और मुआवजा दिया जाए, उसके बाद ही पोस्टमार्टम करवाया जाएगा, लेकिन देर रात तक मृतक के परिजन शव उठाने के लिये राजी नहीं हुये थे और धरना जारी था।



अस्पताल के मुर्दाघर के बाहर धरने पर बैठे मृतक के परिजन व जनप्रतिनिधि।

पेट्रोल पंप कर्मचारियों से उनका बेटा रूपयें मांगता था, पेट्रोल भरवाने के बाद जब रोहित ने अपने पैसों का तकाजा किया तो पेट्रोल पंप मालिक रासबिहारी ने रोहित के साथ अभद्र भाषा का प्रयोग करते हुए धक्का-मुक्की करना शुरू कर दी और साथ ही जातिसूचक शब्दों से भी अपमानित किया। इसके बाद रोहित ने मामले की सूचना अपने पिता को दी और उसके पिता ने मौके पर पहुंचकर मामला

शांत कराया और रोहित को लेकर घर आ गए। इसके बाद नरवर बस स्टैंड पर रोहित के साथ एक बार फिर मारपीट की गई और उसे चौकी में बैठा दिया, इसके चौकी वालों ने इसे घर छोड़ा, इसके बाद आरोपित रोहित के घर पहुंचे और रोहित पर पेट्रोल छिड़ककर आग लगा दी। कांग्रेस नेता राजकुमार जयपाल व नगर निगम की प्रतिपक्ष नेता व पार्षद द्रोपदी देवी कोली ने बताया कि 10

मई को अनुसूचित जाति के रोहित के साथ असामाजिक तत्वों ने मारपीट की। मारपीट करने के बाद पुलिस वालों ने कोई मदद नहीं की और इसके बाद दबंगों ने रोहित पर पेट्रोल डालकर उसे जला दिया। राजकुमार जयपाल व कोली ने मांग की है, इस मामले में जो गाी दोषी है उन्हें जल्द से जल्द गिरफ्तार किया जाए। जयपाल ने पूरे मामले में प्रदेश की कांग्रेस सरकार से रोहित के परिवार में से एक को सरकारी नौकरी

■ अजमेर के नरवर गांव में 10 मई को युवक के साथ पंप मालिक और पंप कर्मचारियों के बीच विवाद हो गया था

और मुआवजे की मांग की है। अपनी मौत से पहले मृतक रोहित ने एक वीडियो भी बनाया था इस वीडियो में रोहित बता रहा है कि वह 1 दिन पहले पेट्रोल पंप पर गया था वहां उसे उसका दोस्त भास्कर वैष्णव और तरुण हाडा मिल गया। इनसे मैं पैसे मांगता था इसलिए मैं उनसे बात करने लग गया। इस दौरान वहां मौजूद रासबिहारी ने मेरे साथ गाली-गलौज करना शुरू कर दिया। मैंने भी गाली-गलौज की तो उसने मेरे पिता को बुला लिया उसने शराब पी हुई थी। रासबिहारी ने मेरे पिता को कहा कि मैं इसे जान से मार दूंगा इसके बाद उन्होंने मेरे साथ मार-पिटाई करना शुरू कर दिया और मैं भागकर चौकी में आ गया। चौकी वालों ने मुझे घर छोड़ा और उसके बाद वह कच्चे रास्ते से आकर मेरे ऊपर तेल की थैली, फेंकी और मुझे आग लगा दी।

हेलिकॉप्टर की इमरजेंसी लैंडिंग

बीकानेर, (निसं)। वेस्टर्न डिस्ट्रिक्ट्स के चलते विगड़े मौसम के कारण सेना के दो हेलिकॉप्टर को बीकानेर के खाप गांव में कच्ची सड़क पर उतारना पड़ा। हेलिकॉप्टर और उसके पायलट पूरी तरह सुरक्षित हैं। ये हेलिकॉप्टर मौसम विगड़ने से पहले जोधपुर के लोहावट से निकले थे। बीकानेर के खारा के पास इसका संपर्क कंट्रोल रूम से टूट गया था। आगे मौसम खराब होने के कारण इमरजेंसी लैंडिंग करनी पड़ी। एक को गांव से कुछ ही दूरी पर आबादी एरिया में कच्ची सड़क पर उतार लिया गया, जबकि दूसरे को पास के ही खेत में उतारा गया। खारा के पन्कूब कोलीनी में कच्ची सड़क पर दूसरे हेलिकॉप्टर को उतारा गया।

कृषि अनुसंधान केन्द्र, बांस्वाड़ा
(महात्मा प्रताप कृषि एवं प्रोगेगिकी विधेवविद्यालय, उदयपुर)
दावेद टोड, बोटेवट फार्म, बांस्वाड़ा (राज.) 327001
Mo. No. 8112207968 / 9414389929 Mail ID: zdr_arsh@yahoo.com, Visit us : www.mpuat.ac.in
क्रमांक : एफ ()/कृअक/2023-24/966-71 दिनांक 25.05.2023

निविदा सूचना-02 (2023-24)

कृषि अनुसंधान केन्द्र, बांस्वाड़ा के लिये कृषि कार्य हेतु पंजीकृत संवेदक / ठेकेदार से अपेक्षित अनुभव क्षमताओं के साथ मासिक कार्य / कार्यानुसार हेतु खुली निविदाएं बंद लिफाफों में आमंत्रित की जाती है। पंजीकृत संवेदक / ठेकेदारों को तकनीकी एवं वित्तीय निविदा अलग-अलग सील बन्द लिफाफों में देनी होगी। निविदा प्रारूप, सम्पूर्ण नियम एवं शर्तें विश्वविद्यालय की वेबसाइट www.mpuat.ac.in एवं www.sppp.rajasasthan.gov.in से डाउनलोड कर सकते हैं। निविदा प्रारूप प्रांति की अन्तिम तिथि 12.06.2023 प्रातः 11.00 बजे तक रहेगी। उक्त निविदायें उसी दिन दोपहर 11.30 बजे तक जमा की जाकर मध्याह्न 12.00 बजे कमेंटी की उपस्थिति में खोली जावेगी। निविदा प्रारूप जमा करवाते समय कार्य के सामने वर्णित निविदा शुल्क एवं धरोहर राशि जमा करवानी होगी।

कार्य का विवरण	अनुमानित लागत (₹.)	धरोहर राशि (₹.)	निविदा शुल्क (₹.)
बोरेवट फार्म, कृषि अनुसंधान केन्द्र, बांस्वाड़ा में कृषि कार्य	9,97,100/-	19950/-	500/-

संभागीय निदेशक अनुसंधान

एक करोड़ की फिरौती के लिये हत्या की वारदात को अंजाम देने वाले तीन बदमाश गिरफ्तार

वारदात का मास्टमाइंड मृतक हनुमान मीणा का बचपन का दोस्त ही निकला

जयपुर, (का.सं.)। राजधानी की सांगानेर थाना पुलिस ने एक करोड़ की फिरौती के लिये हत्या की वारदात को अंजाम देने वाले तीन बदमाशों को गिरफ्तार किया है। इस वारदात का मास्टर माइंड मृतक का बचपन का वकील दोस्त निकला। उसने अपने दो साथियों के साथ मिलकर फिरौती के लिये उसका अपहरण किया था, लेकिन मुंह पर टेप ज्यादा लगने की वजह से उसकी मौत हो गई थी। पुलिस ने गुरुवार सुबह द्रव्यवती नदी से मृतक का शव बरामद कर लिया है।

अतिरिक्त पुलिस कमिश्नर कैलाश चंद विश्‍नोई ने बताया कि सांगानेर थाना पुलिस ने अपहरण व हत्या की वारदात करने वाले सांगानेर निवासी बृजभान सिंह चौहान, योगेंद्र सिंह चौहान और दिवाकर टांक की गिरफ्तार किया है। आरोपितों ने मृतक हनुमान मीणा को कॉफी पीने के बहाने एक फ्लैट पर बुलाया था। इसके बाद उन लोगों ने फिरौती के लिये उसका अपहरण किया। इस दौरान मुंह पर टेप ज्यादा लगाने की वजह से हनुमान की मौत हो गई। आरोपितों ने पुलिस से बचने के लिए उसके शव को द्रव्यवती नदी में फेंक दिया था। जहां से आज उसे बरामद कर लिया गया। शव को अस्पताल की मोर्चरी में रखवा दिया था।

इस संबंध में 22 मई को परिव्रादी जगदीश मीणा ने सांगानेर थाने में रिपोर्ट दर्ज करवाई थी कि उसका बेटा हनुमान मीणा घर से निकला था, जो वापस नहीं लौटा। पुलिस ने गुमशुदगी की रिपोर्ट दर्ज कर मामले की जांच शुरू की। इसके बाद 23 मई को जगदीश मीणा के बेटे के व्हाट्सएप

शराब सेल्समैन पर जानलेवा हमला

जयपुर (कासं)। वैशाली नगर इलाके में बुधवार रात बदमाशों ने एक शराब दुकान के सेल्समैन पर जानलेवा हमला कर दिया। नकाबपोश बदमाशों ने पाइप-सर्फ़र से ताबड़तोड़ वार कर उसे लहलुहान कर दिया। जमीन पर बेहोश होकर गिरे सेल्समैन को मरा समझकर हमलावर भाग निकले। घायल सेल्समैन का गंभीर हालत में प्राइवेट हॉस्पिटल में इलाज चल रहा है। वैशाली नगर थाना पुलिस ने मामला दर्ज कर बदमाशों की तलाश शुरू कर दी है। पुलिस ने बताया कि खातीपुरा वैशाली नगर निवासी विजेन्द्र सिंह ने रिपोर्ट दर्ज कराई है। उसके साथी सेल्समैन नन्दू सिंह (36) को जाने से मारने का प्रयास किया गया है। वह दोनों खातीपुरा तिराहा स्थित अंग्रेजी शराब की दुकान पर सेल्समैन का काम करते है। रोजाना की तरफ बुधवार रात 8 बजे दुकान बंद कर दोनों पास ही ग्रीन पार्क पर खाना खाने चले गए। रात करीब 9:45 बजे दोनों दुकान के बाहर खड़ी बाइक लेने वापस लौटे। इसी दौरान बाइक पर आए तीन लडके रूककर पता पूछने लगे। सेल्समैन नन्दू सिंह के पता बताने के दौरान दूसरी पर बाइक पर तीन नकाबपोश बदमाश आए। लोहे की पाइप-सर्फ़र से नन्दू सिंह पर हमला कर दिया। पाइप-सर्फ़र से ताबड़तोड़ वार कर उसे लहलुहान कर दिया। जमीन पर लहलुहान हालत में गिरा देकर मरा समझकर हमलावर फरार हो गए। घायल नन्दू को साथी सेल्समैन विजेन्द्र सिंह ने मरुधर हॉस्पिटल में भर्ती करवाया।

गौ सेवा कर चतुर्वेदी ने जन्मदिन मनाया

जयपुर । भाजपा के पूर्व प्रदेशअध्यक्ष एव् पूर्व केबिनेट मंत्री डा.अरूण चतुर्वेदी ने शुक्रवार को अपना जन्मदिन गौसेवा एवं पशुओं के लिए पर्रिडे बांधकर मनाया। इस अवसर पर राज्य के विभिन्न क्षेत्रों से आए कार्यकर्ताओं सहित सिविल लाइन विधान सभा क्षेत्र के कार्यकर्ताओं ने अपने जननेता को बधाई दी। जन्मदिन के उपलक्ष्य में भाजपा के राष्ट्रीय अध्यक्ष जेपी नड्डु, केंद्रीय मंत्री नितिन गडकरी, भाजपा के वरिष्ठ नेता ओम प्रकाश माथुर, भाजपा राष्ट्रीय उपाध्यक्ष एवं पूर्व मुख्यमंत्री वसुंधरा राजे, जयपुर ग्रामोण के सांसद राज्यवर्धन सिंह राठौड़, जयपुर के सांसद रामचरण बोहरा, प्रदेशअध्यक्ष सीपी जोशी,भाजपा के संगठन महामंत्री चन्द्रशेखर , राज्य विधान सभा में नेता प्रतिपक्ष राजेंद्र सिंह राठौड़, केंद्रीय मंत्री अरजुन मेघवाल, कैलाश चौधरी , गजेंद्र सिंह शेखावत, राज्य विधान सभा में भाजपा के उपनेता डॉ. सतीश पुनिया, पूर्व विधान सभा उपाध्यक्ष राव राजेंद्र सिंह, विधायक नरपत सिंह राजवीर, कालीचरण सर्राफ़, निर्मल कुमावत, अशोक लाहोटी, पूर्व विधायक मोहन लाल गुप्ता, सुरेंद्र पारीक, राजपाल सिंह शेखावत सहित पार्टी के सभी नेताओं ने शुभकामनाएं दी। इससे पूर्व डॉ. चतुर्वेदी ने प्रातः कोशला दासजी की बगीची में गो सेवा कर गाथों को चारा खिलाया। कलेक्ट्री सर्फ़िल, बनीपार में पक्षियों के लिए पर्रिडे बांधे इसके बाद सुभाष नगर में बनीपार्क क्षेत्र के कार्यकर्ताओं द्वारा चतुर्वेदी का स्वागत किया गया।



सांगानेर थाना पुलिस ने हत्या की वारदात को अंजाम देने वाले तीन आरोपियों को गुरुवार को गिरफ्तार किया है।

नंबर से वीडिया कॉल आया था। जिसमें उसे बंधक बनाने का वीडियो दिखाया गया। आरोपियों ने इस दौरान एक करोड़ की फिरौती की मांग की। पुलिस ने इसके बाद अपहरण का मामला दर्ज कर जांच शुरू की। पुलिस की जांच पड़ताल में सामने आया कि हनुमान मीणा का अपहरण उसके

बचपन के दोस्त दिवाकर टांक ने अपने भाई योगेंद्र सिंह और बृजभान सिंह के साथ मिलकर किया था। इस दौरान मुंह पर ज्यादा टेप लगे होने से हनुमान की मौत हो गई। ऐसे में आरोपितों ने शव को प्लास्टिक के कट्टे में डालकर 5-6 किलो वजनी लोहे के बाँट के साथ द्रव्यवती नदी में फेंक

दिया था। आरोपितों दिवाकर टांक पैसे से अधिवक्ता है और उसका मृतक के घर आना-जाना था। हनुमान सरस डेयरी में कम्प्यूटर ऑपरेटर का काम करता था। दिवाकर को पता था कि हनुमान पैसे वाला था। दिवाकर टांक व योगेन्द्र दोस्त थे। योगेन्द्र का बड़ा भाई बृजभान भी दिवाकर का जानकार

कांग्रेस के जंगलराज में शांतिप्रिय राजस्थान अपराधों की पनाहस्थली बना : राजेन्द्र राठौड़ ‘मुख्यमंत्री के कमजोर नेतृत्व के कारण ही पुलिस को अपराधियों के समक्ष घुटने टेकने पड़ रहे हैं’

जयपुर। नेता प्रतिपक्ष राजेन्द्र राठौड़ ने वक्तव्य जारी कर कहा कि मुख्यमंत्री अशोक गहलोत के गृह जिले जोधपुर में अवैध बजरी के डंपर का पीछा करने पर बजरी माफियाओं द्वारा एसीपी को पहले जान से मारने की धमकी देना और फिर जानलेवा हमला करने की घटना बजरी माफियाओं के बुलंद हौंसलों को दर्शाता है। लाचार पुलिस प्रशासन की सुस्ती का आलम यह है कि अभी तक आरोपी उनकी गिरफ्त से कोसों दूर है।

राठौड़ ने कहा कि कांग्रेस के जंगलराज में शांतिप्रिय राजस्थान अपराधों की पनाहस्थली बन गया है जिसमें जोधपुर जिला जहां से मुख्यमंत्रीजी स्वयं आते हैं वहां अपराधी इस कदर बेखोफ हैं कि वह सरराह पुलिस को धमकी दे रहे हैं, जानलेवा

चाकसू नगर पालिका चेयरमैन का चुनाव रद्द करने वाले आदेश पर रोक

जयपुर, (का.सं.)। राजस्थान हाईकोर्ट ने जिला न्यायालय जयपुर महानगर प्रथम के गत बीस अप्रैल के उस आदेश पर अंतरिम रोक लगा दी है, जिसमें अदालत ने चाकसू नगर पालिका चेयरमैन कमलेश कुमार बैरवा के चुनाव को रद्द कर दिया था। जस्टिस नरेंद्र सिंह की एकलपीठ ने यह आदेश कमलेश कुमार बैरवा की अपील पर प्रारंभिक सुनवाई करते हुए दिए।

अपील में अधिवक्ता तनवीर अहमद ने अदालत को बताया कि चाकसू नगर पालिका में चुनाव से पहले अपीलार्थी ने निर्माण कार्य पूरा कर दिया था और पालिका ने उसे एनओसी भी जारी कर दी थी। वहीं जिला न्यायालय

■ ‘जोधपुर में अवैध बजरी के डंपर का पीछा करने पर बजरी माफियाओं द्वारा एसीपी को पहले जान से मारने की धमकी देना और फिर जानलेवा हमला करने की घटना बजरी माफियाओं के बुलंद हौंसलों को दर्शाता है’

हमला कर रहे हैं और पुलिस उनसे लड़ने की बजाय भयक्रांत है। राज्य में अब खाकी भी सुरक्षित नहीं है और खाकी को ही सुझा की दरकार है।

राठौड़ ने कहा कि जोधपुर में विगत 2 माह में पुलिस पर यह तीसरा हमला है। जब मुख्यमंत्रीजी जो गृह विभाग के भी मुखिया है उनके क्षेत्र में ही बजरी माफियाओं का आतंक लगातार खाकी को चुनौती देकर

जानलेवा हमला कर रहा है तो अन्य जिलों की क्या स्थिति होगी, यह अत्यन्त चिंतनीय है। वास्तविकता यही है कि मुख्यमंत्रीजी के कमजोर नेतृत्व के कारण ही पुलिस को अपराधियों के समक्ष घुटने टेकने पड़ रहे हैं।

राठौड़ ने कहा कि प्रदेश में एक और भ्रष्टाचार चरम पर है, महंगाई राहत कैप आफत बने हुए हैं वहीं दूसरी ओर कानून व्यवस्था को भगवान भरोंसे

मानसरोवर से मान्यावास रोड निर्माण के आदेश पर रोक

जयपुर, (का.सं.)। राजस्थान हाईकोर्ट ने एकलपीठ के उस आदेश पर रोक लगा दी है, जिसमें एकलपीठ ने मानसरोवर से मान्यावास जाने वाली सी फीट चौड़ी रोड का निर्माण तीन माह में करने को कहा था। एक्टिंग सीजे एमएम श्रीवास्तव और जस्टिस अनिल उयमन की खंडपीठ ने यह आदेश पूर्णमल सैनी व अन्य की अपीलों पर सुनवाई करते हुए दिए।

अपील में कहा गया कि मास्टर प्लान में बदलाव कर सडक की चौड़ाई को कम नहीं किया जा सकता और किसी को फायदा पहुंचाने के लिए रोड का अलाइनमेंट भी नहीं बदला जा सकता।

प्रधानमंत्री मोदी की सभा के लिए लोगों को दिया निमंत्रण

जयपुर। प्रधानमंत्री नरेंद्र मोदी के जनकल्याण को समर्पित नौ वर्ष पूर्ण होने पर अजमेर के कायडू विश्राम स्थली में आयोजित होने वाली आम सभा की जनता त्रस्त है, अब राजस्थान की जनता इस कांग्रेस से राहत चाहती है। कांग्रेस का यह राहत शिविर एक ढकोसला मात्र है, जिस कांग्रेस को साढ़े चार साल तक राजस्थान की जनता याद नहीं आई, वह कांग्रेस अब चुनाव से पहले जनता को झूठी घोषणाएं कर खुश करने की कोशिश मे जुटी है, लेकिन राजस्थान की जनता कांग्रेस के झूठे वादों में नहीं आकर आने वाले चुनाव में कांग्रेस की सबक सिखाएगी।

बैठक में ओंकार सिंह लखावत, देहात जिलाध्यक्ष देवीशंकर भूतड़ा, महेंद्र सिंह मंझेवाल, शत्रुघ्न गौतम, राजेंद्र विनायक, मिथिलेश गौतम, होनार सिंह राठौड़, गोपाल धोबी, रायचंद बागड़ी सहित अनेक कार्यकर्ता व आमजन उपस्थित रहे।

- मुंह पर टेप ज्यादा लगाने की वजह से हनुमान मीणा की मौत हो गई
- पुलिस ने गुरुवार को द्रव्यवती नदी से मृतक का शव बरामद किया

था। दिवाकर ने योगेन्द्र व बृजभान को बताया था कि हनुमान का अपहरण कर मोटी रकम ँटौ जा सकती है। इस पर योगेन्द्र ने हनुमान के घर के पास सन स्कवायर अपार्टमेंट में फ्लैट नम्बर 509 को साढ़े 13 हजार रुपये में किराये पर लिया। 22 मई को सुबह हनुमान से योगेन्द्र ने संपर्क कर मिलने के लिये कहा। योगेन्द्र से मिलने के लिये हनुमान सुबह सन स्कवायर अपार्टमेंट आ गया। योगेन्द्र उसे बातों में उलझाकर चीलागाड़ी रेस्टोरेंट के पास अपने फ्लैट में ले गया, जहां बृजभान और दिवाकर पहले से मौजूद थे। तीनों ने पहले हनुमान को कॉफी पिलाई, फिर योगेन्द्र ने उसका मुंह बंद कर दिया। तीनों ने मिलकर उसके मुंह पर टेप लगाई इसके बाद उसके तड़पते हुए का वीडियो भी बनाया। इसी दौरान हनुमान की मौत हो गई।

जिंदगी की लड़ाई हारने के बाद तीन लोगों को जीवनदान दे गई कविता



जयपुर। सीकर जिले के सवाईपुरा पलसाना रेवासा की रहने वाली कविता यादव देवदूत बन गईं। अस्पताल में वह भले जिंदगी की जंग हार गई लेकिन तीन लोगों को नया जीवनदान देकर चली गईं। चिकित्सकों के अनुसार सवाई मानसिंह अस्पताल में दो किडनियों का सफल ट्रांसप्लांट कर दो लोगों की जान बचाई गई। उसके हार्ट की ग्रीन कोरिडोर बनाकर दिल्ली के आर्मी हॉस्पिटल भेजा गया, जहां उसे एक मरीज के प्रत्यारोपित किया गया।

कविता यादव एनएम के तौर पर सीकर में ही कार्यरत थीं। 21 मई को

डॉ.सतीश पुनियां ने रोजगार मेले की टी-शर्ट लॉंच की

जयपुर । आमेर विधानसभा क्षेत्र के युवाओं के लिये 3 जून को कूकस में आयोजित होने वाले रोजगार मेला को जयपुर स्थित जनसंवाद केन्द्र राजस्थान विधानसभा उपनेता प्रतिपक्ष डॉ. सतीश पुनियां ने पार्टी पदाधिकारियों, जनप्रतिनिधियों और कार्यकर्ताओं के साथ टी-शर्ट की लॉन्चिंग की। इसके बाद सतीश पुनियां ने अपने आमेर विधानसभा क्षेत्र के कूकस में प्रेस वार्ता को संबोधित करते हुये 3 जून को कूकस के आर्या कलेज में आयोजित होने वाले रोजगार मेला को लेकर विस्तार से चर्चा कर जानकारी दी। डॉ. पुनियां ने आमेर विधानसभा क्षेत्र के युवाओं से 3 जून को कूकस में आयोजित होने वाले रोजगार मेले में पहुंचने की अपील और आव्हान किया। उन्होंने कहा कि, गाइडेंस के अभाव में अनुभवी एवं दक्ष ग्रामीण युवाओं को रोजगार के संकट से जूझना पड़ता है, लेकिन आमेर विधानसभा क्षेत्र में तीन जून को विशेष रोजगार मेला आयोजित किया जाएगा और इसके माध्यम से निजी क्षेत्र में रोजगार के अवसर उपलब्ध करवाए जाएंगे। इसमें ऐसे युवा लाभांवि्त होंगे जो कि आइटीआई फ़िकल्ड, दर्सनी एवं वाहर्बवी पास और तकनीकी और ग्रेजुएट हैं। स्वरोजगार को प्रेरित करने वाले उपायों पर विचार करते हुए बड़ी कंपनियों से संपर्क कर आमेर विधानसभा क्षेत्र के युवाओं को लाभांवि्त करने का नवाचार किया जा रहा है।

पार्षदों ने शोर-शराबे में गुजारा पूरा दिन, बजट पर चर्चा एक माह टली

खेल अकादमी, ऑडिटोरियम व दो मंजिला पार्किंग बनाने और सामुदायिक केन्द्रों के विकास के लिए पैसा कहां से आएगा, इसका भी कोई रोडमैप नहीं

- उपमहापौर पुनीत कर्णावट और वित्त समिति की अध्यक्ष शील धाबाई ने कहा कि अगर अधिकारी बैठक में इन प्रोजेक्ट्स की डी.पी.आर. भी रखते और बताते कि बजट कहां से आएगा तो ज्यादा अच्छा रहता
- चेयरमैन प्रवीण यादव ने अजमेरी गेट से लेकर मुख्य टोंक रोड को मैकेनिकल स्वीपिंग के नाम पर एन.एस. कंपनी को मुफ्त विज्ञापन के लिए देने का मुद्दा उठाया

मैकेनिकल स्वीपिंग के नाम पर एन.एस. कंपनी को मुफ्त विज्ञापन के लिए देने का भी मुद्दा उठेगा। उन्होंने कहा कि कोई मीटिंग में जयपुर शहर के सर्किल, डिवाइडर, तिराहे-चौराहे को विकास के लिए समितियों व कंपनियों को गोद देने का प्रस्ताव है, लेकिन यह कार्य जनसेवा का ही होना चाहिए। जब जयपुर शहर में नगर निगम प्रशासन रोड स्वीपिंग का काम करवा रहा है, तो फिर एन.एस. एडवर्टाइजिंग को मुख्य टोंक रोड का काम क्यों दे रखा है, इसके बदले कंपनी को इस रोड पर विज्ञापन लगाने की छूट है। कोई रोड पर होर्डिंग्स साइट्स की कीमत करोड़ों रुपये में है, जोकि इस कंपनी पर नगर निगम की खुली मेहरबानी दर्शाता है। खेल अकादमी और ऑडिटोरियम बनाने के प्रस्ताव पर चर्चा के दौरान एक पार्षद ने कहा कि नगर निगम के पास पार्षद कार्यालय बनाने की जमीन तक तो है नहीं, फिर भी सपने ऐसे दिखाए जा रहे हैं। यह काम कब पूरा होगा, इसका कोई अता-पता नहीं है। जयपुर के रमणन घाटों पर निःशुल्क गौकाष्ठ मुंहेया करवाने के मुद्दे पर पक्ष-विपक्ष के पार्षद एकजुट नजर आए। ई-न्हीकल चार्जिंग के लिए निगम

जयपुर । सांसद डॉक्टर किरोड़ी मीणा ने कैबिनेट मंत्री शांति धारीवाल पर करोड़ों रुपये के घोटाले का आरोप लगाया है। डॉक्टर किरोड़ी ने स्किल डेवलपमेंट के नाम पर चहेतों को बंगले आवंटित करने का आरोप लगाते हुए कहा है कि इसमें पुनर्निर्माण नियमों की ध्वजियां उड़ते हुए काले धन का उपयोग किया जा रहा है। डॉ किरोड़ी लाल मीना गुरुवार को अचानक एनआरआई कॉलोनी (राजऑनग) पहुंचे। डॉ मीना ने तथ्यों के साथ आरोप लगाते हुए कहा कि सरकार ने चहेतों को राज ऑनगन कॉलोनी में भ्रष्टाचार से आवंटन कर करोड़ों रुपए का घोटाला किया। राजधानी में खुले आम भ्रष्टाचार से बंदरबाट जारी है। डॉ मीना ने कहा कि इस घोटाले में मुख्यमंत्री अशोक गहलोत के सबसे खास मंत्री धारीवाल पूरी तरह लिप्त है। डॉ मीना ने कहा की अशोक गहलोत ने शांति धारीवाल को नगरीय विकास मंत्री जिस उद्देश्य के लिए बनाया लगभग वो उद्देश्य पूरा हो ही गया।

हाउसिंग बोर्ड के खण्ड-3 की राज आंगन योजना, प्रतानगर मंत्री शांति धारीवाल ने अपने खास व्यक्ति अश्विनी आर जी मैमोरियल एन्क्लेशन सोसायटी कोटा को 2377.36 वर्ग मीटर जमीन दी है। जिसकी कीमत 45 करोड़ है उस जमीन को मात्र 6 करोड़ 18 लाख रु. में अपने खास व्यक्ति को जिसका उद्देश्य कोशल विकास एवं शिक्षा के क्षेत्र के उद्देश्य को पूरा करने हेतु आवंटन कर दी। जिस उद्देश्य से मंत्री ने यह वेशकीमती

जमीन आवंटित की वहां वह कार्य नहीं होता वहां ना तो कौशल विकास का कार्य होता, ना ही कोई शिक्षा का। आवंटनी ने वहां विशाल बंगला बना लिया है जहां देर रात तक शराब पाँटियों आये दिन चलती रहती है। पहले इस जमीन को अलग संस्था में रजिस्ट्रेशन करारक आवंटन कराने की कोशिश की गई लेकिन वो पॉलिसी के नियमों में नही फिट हो रही थी क्योंकि उसके लिए 2500 मीटर की भूमि होना जरूरी था, फिर इसको वापिस बदलकर कौशल विकास में लगाकर आवंटन करा लिया। इस जमीन हेतु 12 मार्च 2020 आवंटन की फाईल लगाई गई जिसके आवंटन के लिए सभी अफसरों को एक जगह बुलाकर 20 मार्च 2020 को एक साथ नोटशीट पर 20 हस्ताक्षर किए। आखिर ऐसी क्या जल्दी थी जो नोट शीट पर एक साथ 20 हस्ताक्षर कराये गये, 45 दिन बाद फिर एक दिन इनके खास अधिकारियों की मीटिंग होती है और बाकी के हस्ताक्षर 13 मई 2020 को एक ही साथ एक ही दिन में हो जाते हैं। इस जमीन के आवंटन में लेन-देन की बात नही बनती है तो सात दिन बाद वो फाईल शांति धारीवाल के पास जाती है तो उनके द्वारा फाइल पर लिख दिया जाते है कि नोटशीट अवलोकनार्थ सलमन है, पैसों की लेन-देन की मांग पूरी हो जाती है तो एक महिने बाद ही 12 जून 2020 में जमीन को धारीवाल द्वारा आवंटन कर दिया, इसका क्या मतलब है?

पार्षदों ने शोर-शराबे में गुजारा पूरा दिन, बजट पर चर्चा एक माह टली

खेल अकादमी, ऑडिटोरियम व दो मंजिला पार्किंग बनाने और सामुदायिक केन्द्रों के विकास के लिए पैसा कहां से आएगा, इसका भी कोई रोडमैप नहीं

सौम्या ने व्यवस्था दी थी कि एक सदस्य एक ही प्रस्ताव पर बोलेगा, जिससे सभी सदस्यों को बोलने का मौका मिले। लेकिन भाजपा के पार्षद रामवतार ने कहा कि सदन को चलाने के निर्णमों के तहत कोई भी सदस्य कितने भी प्रस्तावों पर बोल सकता है। भाजपा पार्षद जितेंद्र श्रीमाली ने भी इसका समर्थन किया। उन्होंने कहा कि जो पार्षद एक से ज्यादा प्रस्तावों पर बोलने की तैयारी करके आए है। उनकी क्या गलती है। जो पार्षद नहीं बोलना चाहते है वो ना बोलें। लेकिन जो पार्षद प्रस्ताव पर चर्चा में हिस्सा लेना चाहते है। उन्हें मौका दिया जाना चाहिए।

कलयुगी पिता ने किया बेटी से दुष्कर्म

जयपुर (कासं)। जयसिंहपुरा खोर इलाके में एक बाप ने अपनी नाबालिग बेटी को ही हवस का शिकार बना लिया। पुलिस ने बताया इलाके निवासी 16 वर्षीया किशोरी ने रिपोर्ट दी है कि 9 मई को मां, छोटे भाई को लेकर ननिहाल गई थी।

घर में छोटा भाई, बहन और पिता मौजूद थे। आरोप है 11 मई की रात करीब 12 बजे पिता जबरन उसके बाल में लेट गया और अश्लील हरकत करने लगा। उसने विरोध किया लेकिन पिता नहीं माना और दुष्कर्म किया।

घटना के बारे में किसी को बताने पर धमकी दी। पीडिता ने अपनी मां को यह बात बताई तो उसने कहा तेरे पिता ऐसे नहीं है। वह ऐसा नहीं कर सकते, इसका क्या सबूत है।

फायरिंग मामले में मुख्य आरोपी की गिरफ्तारी की मांग को लेकर प्रदर्शन

मालोला चौराहे पर फायरिंग कर एक व्यक्ति को तीन गोलियां मारी थी

भीलवाड़ा, (निर्सं)। शहर के प्रताप नगर थाना क्षेत्र के मालोला चौराहे पर राजपूत समाज के युवक पर हुई सरेआम फायरिंग मामले में मुख्य आरोपी गोपाल गुर्जर सहित शेष आरोपित गिरफ्तार नहीं होने से नाराज समाज के लोगों ने कलेक्ट्री पर उग्र प्रदर्शन करते हुए अगले गुरुवार को

■ इस मामले में प्रताप नगर पुलिस ने 14 में से 3 ही आरोपितों को गिरफ्तार किया है

भीलवाड़ा बंद करने की चेतावनी दी है। करणी सेना के विश्व बंधु सिंह राठीड़ ने कहा कि मालोला चौगहे पर पिछले दिनों फायरिंग कर एक व्यक्ति को तीन गोलियां मारी गई थी। इस मामले में प्रताप नगर पुलिस ने 14 में से 3 ही आरोपितों को गिरफ्तार किया है, जबकि गोपाल गुर्जर सहित शेष



फायरिंग के आरोपी को गिरफ्तार करने की मांग को लेकर राजपूत समाज के लोगों ने प्रदर्शन किया।

आरोपितों की गिरफ्तारी में पुलिस कोताही बरत रही है। इसे लेकर मंगलवार को प्रताप नगर थाने का

घेराव कर 24 घंटे का अल्टीमेटम देते हुये कलेक्ट्रेट के घेराव की चेतावनी दी गई। इसके बावजूद पुलिस

आरोपितों को गिरफ्तार नहीं कर पाई। इसे लेकर राजपूत समाज में भारी रोष है। समाज के सभी संगठनों ने गुरुवार

को कलेक्ट्रेट का घेराव कर प्रदर्शन कर मुख्य आरोपित गोपाल गुर्जर, छोदू बगड़ावत, छोदू बगड़ावत-2, नारू बंजारा, सत्तू बजाड़, राजू व्यास, देवजी गुर्जर, राजू जाट, कालू गुर्जर, बनवारी गुर्जर, मुकेश गुर्जर व अन्य को अविलंब गिरफ्तार कर हथियार और वाहन बरमाद करने की मांग की। आरोपितों व उनके फोलोवर्स द्वारा वाट्सएप्प, फेसबुक और इंस्टाग्राम पर मैसेज भेजकर पीड़ित को डराया-धमकाया जा रहा है। इनके खिलाफ भी कार्रवाई की मांग की गई। राठीड़ ने बताया कि राजपूत समाज ने आरोपितों के खिलाफ अलग-अलग थानों में केस दर्ज होने की बात कहते हुये इन आरोपितों के खिलाफ हिस्ट्रीशीट खोलने की मांग भी की। राठीड़ ने चेतावनी दी कि अगर आरोपित गिरफ्तार नहीं होते हैं तो अगले गुरुवार को राजपूत समाज भीलवाड़ा बंद करवाकर उठा आंदोलन करेगा और इसकी जिम्मेदारी प्रशासन की होगी।

सप्त शक्ति कमान ने पश्चिमी सीमा पर किया “सुदर्शन शक्ति” अभ्यास



भारतीय सेना की सप्त शक्ति कमान ने राजस्थान और पंजाब में पश्चिमी सीमाओं पर युद्धाभ्यास किया।

मनोबल का प्रदर्शन किया। इस अभ्यास ने जनवरी 2023 में चीफ ऑफ आर्मी स्टाफ जनरल मनोज पांडे द्वारा प्रतिपादित परिवर्तन के पांच स्तंभों के घोषित उद्देश्यों को पूरा किया।

दक्षिण पश्चिमी कमान के जनरल ऑफिसर कर्माडिंग-इन-चीफ

लेफ्टिनेंट जनरल बीएस राजू और पश्चिमी वायु कमान के एयर ऑफिसर कर्माडिंग-इन-चीफ एयर मार्शल पीएम सिन्हा इस अभ्यास के साक्षी रहे। उनकी भागीदारी विभिन्न आपरेशनल परिदृश्यों के दौरान सेना और वायु सेना के बीच संयुक्तता और अंतर-क्षमता का एक

का एक उत्कृष्ट उदाहरण है। “सुदर्शन शक्ति 2023” का सफल समापन दक्षिण पश्चिमी कमान और इसकी संबद्ध इकाइयों की उच्च स्तर की आपरेशनल तैयारियों और भविष्य की चुनौतियों से लड़ने की क्षमता के प्रति प्रतिबद्धता दिखाती है।

दो गिरफ्तार

निवाई, (निर्सं)। बरोनी थानान्तर्गत गांव मंडावर में गुरुवार को पुलिस ने 100 लीटर वॉश नष्ट कर एक व्यक्ति को गिरफ्तार किया है। बरोनी थानाधिकारी हरिराम ने बताया कि गुरुवार को मुखबिर से सूचना मिली कि गांव मण्डावर के समीप बनास नदी के रफटे के पास अवैध

■ तीन अलग-अलग स्थानों से 400 लीटर वॉश की नष्ट

देशी शराब बनाने का कार्य चल रहा है। इस पर पुलिस जापे के साथ मौके पर पहुंचकर छापा मारा गया। उन्होंने बताया कि पुलिस ने मौके से 100 लीटर वॉश को जमीन पर फैलाकर नष्ट किया। मौके से एक प्लास्टिक के कट्रे में हथकण्ड शराब की दो लीटर की बोतल मिली। पुलिस ने तत्काल अवैध हथकण्ड शराब के मामले में जेके उर्फ श्रीधर पुत्र राख्या उर्फ राजू सांसी उम्र 28 निवासी मंडावर को गिरफ्तार कर लिया। हथकण्ड शराब के विरुद्ध अभियान के दौरान सदर पुलिस द्वारा ग्राम केस्थुनिया व बाद दामोदपुरा में शराबनिकालने की भट्टियों व 300 लीटर वॉश नष्ट किया गया। पुलिस ने अवैध शराब के मामले में सुराजन सांसी को दो लीटर अवैध हथकण्ड शराब के साथ गिरफ्तार किया गया है।

फरार स्थाई वारंटी बलकार सिंह गिरफ्तार

सादुलपुर, (निर्सं)। सिद्धमुख थाना पुलिस द्वारा दो साल से फरार चल रहे एक स्थाई वारंटी को गिरफ्तार करने में सफलता हासिल की है। प्रकरण अनुसार पुलिस महानिरीक्षक बीकानेर, रैंज बीकानेर के द्वारा 10 वर्षों से अधिक अवधी के पैगिडल प्रकरणों एवं स्थाई वारंटियों की गिरफ्तारी व भण्डों की धरपकड़ हेतु चलाये जा रहे विशेष अभियान के तहत जिला पुलिस अधीक्षक चक्र राजेश मीना के निर्देशन एवं अतिरिक्त पुलिस अधीक्षक राजगढ अशोक बुटोलिया, वृत्ताधिकारी वृत्त राजगढ ओमप्रकाश गोदार के निकटतम

सुपरविजन व सिद्धमुख थानाधिकारी सुभाष चन्द्र उपनिरीक्षक के नेतृत्व में सिद्धमुख थाना पुलिस ने एनडीपीएस एक्ट में दो साल से फरार चल रहे एक स्थाई वारंटी बलकार सिंह पुत्र निर्मल सिंह मजबूी सिख उम्र 36 साल निवासी राईयां पुलिस थाना फूल जिला भटिंडा (पंजाब) को उसके गाँव राईयां से हाँसियावास से गिरफ्तार किया गया है। स्थाई वारंटी की गिरफ्तारी में पुलिस थाना सिद्धमुख के रामेश्वरलाल सहायक उपनिरीक्षक, सुनिल कुमार कानि., प्रदीप कुमार कानि., रविन्द्र कुमार कानि., व बजरंगलाल कार्टेबल ने कार्यवाही को अंजाम दिया।

बीदासर क्षेत्र में जमकर बरसे बादल

बरसाती पानी भरने से मुख्य बाजार में हवेली भरभराकर गिर गई

बीदासर (निर्सं)। कस्बे व आस-पास के ग्रामीण क्षेत्रों में बुधवार को दोपहर से शुरू हुआ बरसात का दौर गुरुवार की सुबह नौ बजे तक जारी रहा। इस दौरान पुरे क्षेत्र में बादल जमकर बरसे। झमाझम हुई बरसात से कस्बे के मुख्य मार्ग पानी से लबाबल हो गये तथा बरसाती पानी ने दरिया का रूप ले लिया।

बुधवार की दोपहर साढ़े 12 बजे बाद बारिश का दौर शुरू हुआ और करीब एक घण्टे तक जमकर बरसात हुई। इसके बाद गुरुवार की सुबह तक रुक रुक कर कभी हल्लकी तो कभी तेज हवाओं के साथ बारिश का दौर चला। बारिश के कारण कस्बे मे वाल्मीकि बस्ती, मेधवाल बस्ती, शिव चौक, बडौदा बैंक रोड, नेक नगर रोड, गंगा माता मंदिर मार्ग सहित अनेक निचले इलाकों व गली मोहल्लों में पानी भर गया। जिससे राहगीरों को काफी परेशानियों का सामना करना पड़ा। वहीं बारिश के दौरान कस्बे की विद्युत आपूर्ति पूरी तरह से ठप्प रही। तेज बरसात के दौरान मण्डी बाजार, चौडिझा मार्ग, पालिका मार्ग सहित अनेक सड़क मार्गों पर बने घरों में बरसाती पानी घुस गया।

वहीं कस्बे के वाई तीन मण्डी बाजार स्थित गांधी चौक व्यस्ततम भीड़-भाड़ वाले मुख्य सड़क मार्ग पर



बीदासर में बरसाती पानी भरने से गिरी हवेली।

गुरुवार की सुबह पांच बजे के लगभग परशुराम चौधरी की बंद हवेली का आधा हिस्सा भरभराकर गिर गया। प्राप्त जानकारी के अनुसार कस्बे में बुधवार की दोपहर बाद से लगातार हो रही बरसात से हवेली के पास ही बन रहे निर्माणाधीन बेसमेंट में पानी भर गया। जिसके कारण हवेली की नींव में पानी चले जाने के कारण हवेली का कमजोर

हिस्सा ऊपर से भरभराकर गिर गया। गनीमत यह रही कि हवेली का हिस्सा गिरने के समय सुबह का समय होने के कारण कोई आवागमन नहीं था। जिससे किसी प्रकार की जनहानि नहीं हुई। यदि दिन के समय हवेली का हिस्सा गिरता तो शायद बड़ा हादसा हो सकता था।

मुकेश कुमार स्वामी, कनिष्ठ अभियंता, नगर पालिका बीदासर का

कहना है हवेली का आधा हिस्सा गिरने के बाद खतरे को देखते हुये मुख्य मार्ग पर बलियाँ लगाकर मार्ग को बंद कर दिया गया है तथा हवेली के मालिक को बाकि हिस्से को गिराने का नोटिस जारी किया है तथा हवेली के पास ही बन रहे बैसमेंट को निर्माण स्वीकृति के अनुसार कार्य नहीं करने पर बैसमेंट मालिक को भी नोटिस जारी किया है।

मोबाइल टावर से बैटरी चोरी करने वाले गिरोह का पर्दाफाश

गैंग के पांच जने गिरफ्तार, पिकअप जप्त



प्रागपुरा थाना पुलिस ने मोबाइल टावर से बैटरी चुराने के आरोपियों को गिरफ्तार किया।

पावटा, (निर्सं)। मोबाइल टावरों से बैटरी चोरी करने वाले गिरोह का प्रागपुरा थाना पुलिस ने भंडाफोड़ किया है। पुलिस ने पांच शातिर चोरों को गिरफ्तार कर उनके पास से घटना में प्रयुक्त वाहन बरामद किया है।

जयपुर ग्रामीण पुलिस अधिक्षक राजीव पंचार ने बताया कि 5 अप्रैल को गांव बेरी बांध में लगे मोबाइल टावरों से चोरों द्वारा 46 बैटरी सैल चोरी करने का

मामला सामने आया। इसके लिए अतिरिक्त पुलिस अधीक्षक कोटपुतली विद्याप्रकाश के निर्देशन, वृत्ताधिकारी वृत्त विराटनगर संजीव चौधरी के निकटतम सुपरविजन व थानाधिकारी प्रागपुरा सवाई सिंह के नेतृत्व में टीम का गठन कर तकनीकी सहायता से बैटरी चोरी करने वाली गैंग का पर्दाफाश कर गैंग के 5 मुख्य आरोपियों हितेश पुत्र मुकेश कुमार निवासी बलपुरा, दर्शन निवासी नारेहडा,

सलीम निवासी नारेहडा, प्रमोद निवासी खेडा श्यामपुरा, राहुल निवासी हसामपुर को गिरफ्तार किया गया। उक्त गिरफ्तार अभियुक्तो ने 2 महिने पहले गांव बामनवास में लगे मोबाइल टॉवर से 22 बैटरी, गांव हसामपुर में लगे मोबाइल टॉवर से 21 छोटी बैट्री, गांव वासीपुरा में लगे मोबाइल टॉवर से 21 बैट्री, गांव गठवाडी मे लगे मोबाइल टॉवर से 3 बैट्री चोरी करने को वारदातों को कबूल किया।

ट्रैक्टर-ट्रॉली को ट्रैलर ने मारी टक्कर

चाकसू, (निर्सं)। गुरुवार को नेशनल हाइवे 52 कोटखावदा पुलिसा के पास सरसों से भरे ट्रैक्टर-ट्रॉली को एक ट्रैलर ने टक्कर मार दी।

■ हादसे में एक युवक घायल

जिससे ट्रैक्टर चालक घायल हो गया जिसे उपजिला अस्पताल में भर्ती करवाया गया।

वहीं हादसे के बाद सरसों के कट्टे पुलिसा पर बिखर गए और कुछ पुलिसा से नीचे गिर गए। सरसों के कट्टे सड़क पर बिखरने से यातायात अवरुद्ध हो गया पुलिस ने मौके पर पहुंच कर बिखरे कट्टों को एक तरफ करवाकर यातायात को सुचारु करवाया। गौरतलब है सरसों को चाकसू कृषि मंडी स्थित सरकारी खरीद केंद्र से खरीद कर भंडारण के लिए ले जाया जा रहा था तब यह हादसा चाकसू में बाईपास पर हुआ। दुर्घटना में ट्रैक्टर भी आगे से क्षतिग्रस्त हो गया। पुलिस ने मामला दर्ज कर जांच शुरू कर दी है।

पूर्व विधायक ने पीड़ित परिवार को ढांडस बंधाया

गंगापुर सिटी, (निर्सं)। गुरुवार को पूर्व विधायक मानसिंह गुर्जर सदर थाना क्षेत्र ग्राम पंचायत बामन बडौदा के खुदसा गांव पहुंचे और पीडित परिवार को ढांडस बंधाया।

उल्लेखनीय है कि सात दिन से लापता मृतक देवनारायण गुर्जर उर्फ पप्पू (24) पुत्र हीरालाल गुर्जर का शव सोमवार देर शाम कुएं में मिला था। गुरुवार को पूर्व विधायक मानसिंह गुर्जर परिजनो को सात्वना देने पीड़ित के घर पहुंचे। जहां पर उपस्थित लोगों ने प्रशासन द्वारा कोई कार्यवाही नहीं करने पर रोष जताया। उन्होंने कहा कि प्रथम दृष्टया मामला स्पष्ट नहीं है जो जांच का विषय है।

लोगों ने आशंका व्यक्त की है कि यह मर्डर का मामला है। पूर्व विधायक मानसिंह गुर्जर ने मौके पर अतिरिक्त पुलिस अधीक्षक से दूरभाष पर वार्ता कर कहा कि जल्द से जल्द घटना का खुलासा हो। अभी तक पुलिस द्वारा प्रारंभिक साक्ष्य नहीं लिए गए हैं। जिला अस्पताल में मृतक के शव का पोस्टमार्टम बाहर खुले स्थान पर जमीन पर रखकर किया जो

■ सात दिन से लापता युवक का शव सोमवार देर शाम कुएं में मिला था

■ पूर्व विधायक मानसिंह गुर्जर ने एएसपी से मर्डर का खुलासा करने की बात कही

मानवाधिकारों के नियमों का उल्लंघन है। पूर्व विधायक ने सख्त लहजे में कहा कि प्रशासन की लापरवाही बदर्शत के काबिल नहीं है। 3-4 दिन के अंदर मामले की जांच कर प्राप्ति लिए अन्यथा 3-4 दिन बाद आंदोलनात्मक रुख अपनाया जाएगा। पूर्व विधायक मानसिंह गुर्जर के साथ सरपंच लाला अमरगढ, मनोज कुनकटा, सरपंच पप्पू बोहरा, पूर्व सरपंच राजूलाल वैध, पंचायत समिति सदस्य भीम सिंह आखोदिया सहित आसपास के दर्जनों गांवों के सैकड़ों लोग उपस्थित रहे।

झौपड़ पट्टी में युवक जला, अस्पताल में भर्ती

श्रीगंगानगर, (निर्सं)। जिला कलेक्ट्रेट के सामने की तरफ झोपड़ पट्टी में आग लगने से एक युवक जल गया। झोपड़पट्टी में आग लगते ही आसपास के लोगों को इसकी जानकारी मिल गई। उन्होंने पानी डालकर आग बुझा दी। मौके पर झोपड़पट्टी में से निकलकर एक आदमी भागा वहीं अन्य 75 प्रतिशत झुलसी हुई हालत में मिला। उसे श्रीगंगानगर के सरकारी अस्पताल में भर्ती करवाया गया। जहां से उसे गंभीर हालत होने पर अन्यत्र रेफर कर दिया गया। जिला कलेक्ट्रेट के सामने की तरफ रेतवे लाइन के पास के

इलाके में कई झोपड़पट्टियां हैं। इनमें से एक झोपड़पट्टी में आग लग गई। आग लगने और मौके से चोखने-चिल्लाने की आवाज सुनाई देने पर आसपास के लोगों ने पानी डालकर आग पर काबू पाया। इसी दौरान झोपड़पट्टी में से एक युवक निकलकर भाग जबकि आग बुझने के बाद एक अन्य युवक जली हुई हालत में मौके पर मिला। आसपास के लोगों ने उसे सरकारी अस्पताल में भर्ती कराया। जहां उसे बर्न यूनिट में भर्ती करने के बाद हालत गंभीर होने पर अन्यत्र रेफर कर दिया गया।

विधायक कोष से बनी दो किलोमीटर की सड़क को खोदा



तुर्कियावास गांव में बनाई गई सड़क को उखाड़ दिया।

किशनगढ़ रेनवाल, (निर्सं)। किशनगढ़ रेनवाल पंचायत समिति की ग्राम पंचायत लुनियावास के तुर्कियावास गांव में आमजन को सुविधाएं उपलब्ध कराने के लिए सड़क बनाई गई। लेकिन स्थानीय जन प्रतिनिधियों की खूबस के कारण यह अब नाकारा साबित होती हुई दिखाई दे रही है। गौरतलब है कि फुलेरा विधायक निर्मल कुमावत ने ग्राम पंचायत लुनियावास के तुर्कियावास में विधायक कोटे से 35 लाख रुपए की लागत से डामरीकरण सड़क का निर्माण कराया था। इस सड़क के निर्माण से

■ स्थानीय जन प्रतिनिधियों ने डामर सड़क को बेवजह उखाड़ दिया

आमजन को काफी राहत मिलती, इससे पहले ही स्थानीय जनप्रतिनिधियों ने राजनीतिक खूबस दिखाते हुए विधायक कोष से निर्मित डामर सड़क को बेवजह उखाड़ दिया तथा उसके बगल में 10 फीट चौड़े और 200 फीट खुदाई कर डाली। जिससे 35 लाख रुपए की लागत

से बनी विधायक कोष से निर्मित सड़क नाकारा साबित हो गई। कांग्रेस भाजपा की राजनीतिक प्रतिद्वंद्विता आमजन पर इतनी भारी पड़ गई कि सुगम रास्ते पर चलने के मंसूबों ने पानी फेर दिया। मुकेश रणवा सहायक अभियन्ता सार्वजनिक निर्माण विभाग किशनगढ़ रेनवाल का कहना है कि सार्वजनिक निर्माण विभाग सड़क बनाने का कार्य करता है ना कि सड़क उखाड़ने का नहीं है, मेरी जानकारी में मामला अभी आया है और जानकारी लेकर उचित कार्रवाई की जाएगी।

